



ప్రజానావ పాఠక సేవకు నిబద్ధుడు

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681

Published from: Karimnagar, Circulated to : Hyderabad, Karimnagar, Warangal, Khammam, Nalgonda, Mahabubnagar హైదరాబాద్ | సంపుటి : 03 | సంచిక : 65 | మంగళవారం | 23 సెప్టెంబర్, 2025



స్వదేశీ ఉత్పత్తులు వాడండి

దేశీయ ఉత్పత్తులను ప్రోత్సహిద్దాం ప్రజలకు మోడీ బహిరంగ లేఖ

04

నవరాత్రి మొదటి రోజైన సోమవారం ప్రధానమంత్రి నరేంద్ర మోడీ దేశ ప్రజలకు బహిరంగ లేఖను రాశారు. ఈ లేఖలో ఆయన దేశ ప్రజలందరికీ స్వదేశీ ఉత్పత్తులను ప్రోత్సహించాలని సూచించారు. దుకాణదారులు అందరూ 'భారతదేశంలో తయారు చేసిన' ఉత్పత్తులను విక్రయించాలని విజ్ఞప్తి చేశారు.



కెనెడాలో ఖలిస్తానీ ఉగ్రవాది అరెస్ట్

పన్నాకు అత్యంత సన్నిహితుడుగా పేరు గోసల్ కెనడాలో ఎస్ఎఫ్జే కార్యకలాపాలు

04

ఖలిస్తానీ ఉగ్రవాది ఇందజీత్ సింగ్ గోసల్ కెనడాలో అరెస్టయ్యాడు. 2023 నుంచి గోసల్ కెనడాలో ఎస్ఎఫ్జే కార్యకలాపాలు చూసుకుంటున్నాడు. ఆయుధాలు కలిగిఉండటం సహా పలు అభియోగాలపై గోసల్ ను అట్టవారిలో తాజాగా అదుపులోకి తీసుకున్నట్లు అంతర్జాతీయ మీడియా కథనాలు పేర్కొన్నాయి.



కేటీఆర్ కు బండి క్రాంట్

ఫోన్ ట్యాపింగ్ నిందితుల వాంగ్మూలం ఆధారంగా ఆరోపణలు క్షమాపణలు చెప్పడం కూడా అనవసరం

.. వివరాలు 2లో



మావోయిస్టులకు బిగ్ షాక్

ఛత్తీస్ గఢ్ ఎన్ కౌంటర్ లో తెలంగాణకు చెందిన ఇద్దరు కీలక నేతలు హతం

.. వివరాలు 2లో

జాప్యాన్ని సహించం



- రహదారుల నిర్మాణానికి త్వరగా భూ సేకరణ
- రహదారుల నిర్మాణంపై రైతులకు వివరించాలి
- రైతులకు తక్షణమే పరిహారం అందేలా చేయాలి
- చిన్నచిన్న కారణాలతో పనులు ఆనల్వం కారాదు
- ఉన్నత స్థాయి సమీక్షలో సీఎం రేవంత్

ప్రజానావ, హైదరాబాద్: తెలంగాణ రాష్ట్రంలో జాతీయ రహదారుల నిర్మాణానికి సంబంధించి భూ సేకరణ, పరిహారం పంపిణీ ప్రక్రియను వేగవంతం చేయాలని ముఖ్యమంత్రి రేవంత్ రెడ్డి ఆదేశించారు. భూ సేకరణ విషయంలో మానవీయ కోణంలో వ్యవహరించాలని.. అదే సమయంలో రహదారుల నిర్మాణంతో కలిగే లాభాలను రైతులకు వివరించి ప్రక్రియను వేగవంతం చేయాలని కలెక్టర్లను సీఎం ఆదేశించారు. ఆర్పిట్రేషన్ కేసులను త్వరగా పరిష్కరించాలని సూచించారు. రాష్ట్రంలో జాతీయ రహదారుల నిర్మాణం.. అనుమతుల జారీ, నూతన ప్రతిపాదనలకు ఆమోదం తదితర అంశాలపై ప్రత్యేక దృష్టి సారించిన ముఖ్యమంత్రి రేవంత్ రెడ్డి భారత జాతీయ రహదారుల ప్రాధికార సంస్థ (ఎన్ హెచ్ ఏఐ), జాతీయ రహదారుల విభాగం (ఎన్ హెచ్), జాతీయ రహదారులు, రోడ్డు రవాణా మంత్రిత్వ శాఖ (మోర్ట్), రహదారులు, భవనాల శాఖ, అటవీ శాఖ అధికారులతో సచివాలయంలో సోమవారం సమీక్ష నిర్వహించారు. జాతీయ రహదారులకు నెంబర్ల కేటాయింపు... సూత్రపాత్ర అంగీకారం తెలుపుతున్నా..

మిగతా 2 లో

తెలంగాణ సాధనలో సింగరేణి ప్రత్యేక పాత్ర

- బొగ్గు ఉత్పత్తిని ఆపి నాటి ప్రభుత్వంపై ఒత్తిడి
- బోనస్ ప్రకటన సందర్భంగా సీఎం వెల్లడి

02

వీధి వ్యాపారుల కోసం ప్రత్యేక వెండింగ్ జోన్స్

- వీధి దీపాలకు సోలార్ విద్యుత్ వినియోగం
- చెరువుల వద్ద సోలార్ ప్యానెల్స్ ఏర్పాటు

02



నగరంలో మరోమారు కుంభవృష్టి

- భారీ వర్షంతో తల్లడిల్లిన రాజధాని
- రోడ్లపై నిలిచిన వాన నీరు
- పలుచోట్ల ట్రాఫిక్ ఇబ్బందులు

02

స్థానిక ఎన్నికలు బహిష్కరించండి

- నిర్వాసితులు పోరాటం చేయాలి
- ట్రిపుల్ ఆర్ బాధితులకు కేటీఆర్ పిలుపు

ట్రిపుల్ ఆర్ కారణంగా అన్యాయం జరిగితే నిలదీయాలని, స్థానిక ఎన్నికలను బహిష్కరించాలని బీఆర్ఎస్ వర్కింగ్ ప్రసిడెంట్ కేటీఆర్ సూచించారు.



03

ఆక్రమణల తొలగింపులో వెనక్కి తగ్గం

- ఆక్రమణల నుంచి మొత్తం 923 ఎకరాలకు రక్షణ
- హైద్రా కమిషనర్ రంగనాథ్ వెల్లడి

ఆక్రమణలను తొలగించడంలో వెనక్కి తగ్గేది లేదని హైద్రా కమిషనర్ రంగనాథ్ మరోమారు స్పష్టం చేశారు. ఇప్పటివరకు మొత్తం 923 ఎకరాలను ఆక్రమణల నుంచి రక్షించామని హైద్రా కమిషనర్ రంగనాథ్ తెలిపారు. హైదరాబాద్ లో ఏర్పాటు చేసిన మీడియా సమావేశంలో ఆయన మాట్లాడారు. సుమారు రూ.50 వేల కోట్ల విలువైన ప్రభుత్వ భూములు రక్షించినట్లు తెలిపారు.

.. వివరాలు 2లో



సమ్మక్క సాగర్ ప్రాజెక్టుకు

ఛత్తీస్ గఢ్ సుముఖత

- నీటమునిగే భూమికి పరిహారం చెల్లింపునకు ఉత్తమ్ అంగీకారం

.. వివరాలు 2లో

పేదలను రోడ్డున పడేస్తారా

- దమ్ముంటే బిల్లర్లు, నాయకుల ఆక్రమణలు కూల్చండి
- ఇందిరమ్మ రాజ్యం అంటూ పేదల గూడును కూలుస్తారా
- పేదల జోలికి వస్తే మాడి మసి అవుతారు జాగ్రత్త
- గాజుల రామారంలో పర్యటించి బాధితులను పరామర్శించిన ఈటెల

03



నళినికి అండగా ఉంటాం

రేవంత్ రెడ్డి ఆదేశాల మేరకు మాజీ డీఎస్సీని యాదాద్రి భువనగిరి కలెక్టర్ హనుమంత రావు కలిశారు. నళినిని కలెక్టర్ కలిసి యోగ క్షేమాలు అడిగి తెలుసుకున్నారు. ఎలాంటి సాయం కావాల్సిన్నా.. ఇవ్వడానికి ప్రభుత్వం సిద్ధంగా ఉన్నట్లు కలెక్టర్ ఆమెకు వివరించారు.

03



నళినికి అందగా ఉంటాం

సీఎం రేవంత్ ఆదేశాలతో కలెక్టర్ పరామర్శ

ప్రజానాథ, హైదరాబాద్: మాజీ డీఎస్సీ నళిని తీవ్ర అనారోగ్య సమస్యలతో బాధపడుతున్నట్లు సోషల్ మీడియా ద్వారా వెల్లడించిన నేపథ్యంలో ముఖ్యమంత్రి రేవంత్ రెడ్డి స్పందించారు. యాదాద్రి భువనగిరి జిల్లా కలెక్టర్ హనుమంతరావును నళిని ఇంటికి పంపించారు. రేవంత్ రెడ్డి ఆదేశాల మేరకు మాజీ డీఎస్సీని యాదాద్రిభువనగిరి కలెక్టర్ హనుమంతరావు కలిశారు. నళినిని కలెక్టర్ కలిసి యోగ క్షేమాల అడిగి తెలుసుకున్నారు. ఎలాంటి సాయం కావాలన్నా.. ఇవ్వడానికి ప్రభుత్వం సిద్ధంగా ఉన్నట్లు - కలెక్టర్ అమెకు వివరించారు. సర్వీసు ఇవ్వాలి ఏం ఉన్నా నిబంధనల మేరకు త్వరలోనే పరిష్కరిస్తామన్న సీఎం సందేశాన్ని నళినికి తెలియజేశారు కలెక్టర్ హనుమంతరావు. సోషల్ మీడియా పోస్టులో నళిని ఇలా రాసుకొచ్చారు.. ఒక అధికారిణిగా, ఉద్యమకారిణిగా, రాజకీయవేత్తగా, ఆయుర్వేద ఆరోగ్య సేవిక గా, ఆధ్యాత్మిక వేత్తగా సాగిన నా జీవితం ముగియబోతోంది. నాఆరోగ్య పరిస్థితి నెల రోజులుగా సీరియస్గా ఉంది. ప్రస్తుతం క్రిటికల్ పొజిషన్ లో ఉన్నాను. మూడురోజుల నుండి నిద్ర లేదు. రాత్రంతా మహా మృత్యుంజయ మంత్రాన్ని జపిస్తూ గడుపుతున్నాను. ఎనిమిది ఎండ్ర క్రితం సోకిన విలక్షణ కీళ్ల జబ్బు గత రెండు నెలలుగా టైమయిడ్ , డెంగ్యూ, చికెన్ గుస్టు వైరస్ వల్ల తీవ్ర స్థాయికి చేరింది. కనకణం పేలిపోతున్నట్లు.. ఏ కీలుకా కీలు విరిచేసినట్లు నొప్పి. తట్టుకోలేక పోతున్నాను అంటూ తన బాధను వెల్లడించింది.

సింగరేణికి దసరా బొనాంజా

కార్మికులకు 34శాతం బోనస్ ప్రకటించిన ప్రభుత్వం

ఒక్కో కార్మికుడికి రూ.1,95,610 చెల్లింపు

ప్రజానాథ, హైదరాబాద్: దసరా సందర్భంగా సింగరేణి కార్మికులకు తెలంగాణ ప్రభుత్వం తీసి కబురు అందచించింది. ముందుగానే బోనస్ ప్రకటించింది. లాభాల్లో 34 శాతం కార్మికులకు పంచాలని రాష్ట్ర ప్రభుత్వం నిర్ణయించింది. ఈ మేరకు సీఎం రేవంత్ రెడ్డి, డిప్యూటీ - సీఎం భట్టి విక్రమార్క వెల్లడించారు. ఒక్కో కార్మికుడికి బోనస్ గా రూ.1,95,610 ఇవ్వనున్నట్లు - తెలిపారు. హైదరాబాద్ లో పలువురు మంత్రులతో కలిసి నిర్వహించిన మీడియా సమావేశంలో ఈ మేరకు వెల్లడించారు. కాంట్రాక్ట్ కార్మికులకూ బోనస్ చెల్లిస్తామని భట్టి తెలిపారు. కాంట్రాక్ట్ కార్మికులకు బోనస్ ఇవ్వడం దేశ చరిత్రలోనే తొలిసారిని చెప్పారు. సింగరేణి సంస్థలోని 41వేల మంది శాశ్వత ఉద్యోగులకు మొత్తంగా రూ.819 కోట్లు - బోనస్ గా పంపిణీ చేస్తాం. 30వేల మంది కాంట్రాక్ట్ ఉద్యోగులకూ రూ.5,500 చొప్పున అందజేస్తాం. కోల్ ఇండియా నుంచి వచ్చే బోనస్ ను దివాళికి పంపిణీ చేస్తాం. భవిష్యత్ లోనూ సింగరేణి కార్మికులకు అందగా ఉంటాం. జీఎస్టీ మార్పుల వల్ల రాష్ట్రాల ఆదాయం కోల్పోతున్నాయి. కోల్పోతున్న ఆదాయాన్ని కేంద్రం భర్తీ చేయాలి. ఏకపక్షంగా నిర్ణయం తీసుకుని రాష్ట్రాలపై భారం వేయడం సరికాదు. వచ్చే ఐదేళ్లపాటు - కేంద్రం వయబులిటి గ్యాస్ ఫండ్ ఇవ్వాలని రేవంత్ రెడ్డి అన్నారు.

ఆక్రమణల తొలగింపులో వెనక్కి తగ్గం

మొత్తం 923 ఎకరాల రక్షణ

హైద్రా కమిషనర్ రంగనాథ్ వెల్లడి

ప్రజానాథ, హైదరాబాద్: ఆక్రమణలను తొలగించడంలో వెనక్కి తగ్గి లేదని హైద్రా కమిషనర్ రంగనాథ్ మరోమారు స్పష్టం చేశారు. ఇప్పటివరకు మొత్తం 923 ఎకరాలను ఆక్రమణల నుంచి రక్షించామని హైద్రా కమిషనర్ రంగనాథ్ తెలిపారు. హైదరాబాద్ లో ఏర్పాటు - చేసిన మీడియా సమావేశంలో ఆయన మాట్లాడారు. సుమారు రూ.50 వేల కోట్ల విలువైన ప్రభుత్వ భూములు రక్షించినట్లు - తెలిపారు. హైదరాబాద్ నగరంలో దాదాపు 60 చెరువులు కనుమరుగయ్యాయని చెప్పారు. ఆరు చెరువులకు పూర్తిగా పునరుజ్జీవం కల్పించినట్లు - వివరించారు. గాజులరామారంలో కొందరు రౌడీషీటర్లు ప్రభుత్వ భూమిని ఆక్రమించారు. ఆదివారం అక్కడి ప్రభుత్వ భూమిలోని ఆక్రమణలనే తొలగించాం. ఇందులో నకిలీ పట్టాలు తీసుకుని నిర్మాణాలు చేపట్టారు. ప్రభుత్వ భూమిలోని 260 నిర్మాణాలను తొలగించాం. ప్రస్తుతం 51 డిఆర్ఎఫ్ బృందాలు ఉన్నాయి. త్వరలోనే 72కు పెంచుతాం. నగరంలో 150 మాన్ సూన్ ఎమర్జెన్సీ టీ-ష్యా ఉన్నాయి. నాలాల వద్ద ఆక్రమణలు గుర్తించి తొలగిస్తున్నాం. వాటిలో పూడిక తొలగింపును ముమ్మరం చేశాం. పర్షం నీరు చెరువుల్లోకి వెళ్లే పరిస్థితి, నీరు నిల్వ చేసే పరిస్థితి లేదు. కాంక్రీట్-టైజేషన్ వల్ల వర్షపు నీరు భూమిలోకి ఇకకదం లేదు. అధిక కాలుష్యం వల్ల నగరాల్లోనే వర్షాలు ఎక్కువగా కురుస్తున్నాయి. భవిష్యత్ అంతా యువతరానిదే కాబట్టి పార్కులు, చెరువుల గురించి జస్టి జడ్ ఆలోచించాలని రంగనాథ్ సూచించారు.

26న బతుకమ్మ కుంట ప్రారంభం

హైదరాబాద్ అంబర్ పేటలోని బతుకమ్మ కుంటను సీఎం రేవంత్ రెడ్డి ప్రారంభిస్తారని హైద్రా కమిషనర్ రంగనాథ్ చెప్పారు. సెప్టెంబర్ 26న బతుకమ్మ కుంటను ప్రారంభిస్తారని తెలిపారు. కోర్టు ఆదేశాల మేరకే చెరువును పునరుద్ధరిస్తున్నామని చెప్పిన ఆయన.. ఎక్కడా కోర్టులను దిక్కురించడం లేదని చెప్పారు.

ఎన్కౌంటర్లో మరో ఇద్దరు అగ్రనేతల హతం

రాయపూర్: ఫతీసగర్ డోన్ లో నారాయణపూర్ జిల్లాలో మరో ఎన్కౌంటర్ జరిగింది. ఇందులో ఇద్దరు అగ్రనేతలు హతమయ్యారు. ఎదురు కాల్పుల్లో మావోయిస్టు పార్టీ కేంద్ర కమిటీ - సభ్యులు ఇద్దరు మృతి చెందారు. మృతులను మావోయిస్టు కేంద్ర కమిటీ - సభ్యులు కట్టా రామచంద్రారెడ్డి అలియాస్ రాజు, కదూరి సత్యానారాయణ రెడ్డి అలియాస్ కోసాగా గుర్తించారు. ఘటనా స్థలిలో ఏకే 47, ఆయుధాలు, పేలుడు పదార్థాలను భద్రతా బలగాలు స్వాధీనం చేసుకున్నాయి. ఈ ఎన్కౌంటర్ ను బస్తర్ జజ్ సుందర్ రాజ్ ధ్రువీకరించారు.



జాప్యాన్ని సహించం

మొదటి పేజీ తరువాయి

తర్వాత ప్రక్రియలో అలస్యంపై ముఖ్యమంత్రి ఆరా తీశారు.. చిన్న చిన్నకారణాలతో పలరహదారుల పనుల్లో జాప్యం వాటిల్లుతుండడం సరికాదని.. వెంటనే ఆయా సమస్యలనుపరిష్కరించాలని సంబంధిత శాఖాధికారులకు సీఎం సూచించారు. భూ సేకరణను వేగవంతం చేసి పరిహారం తక్షణమే అందేలా చూడాలని సీఎం అధికారులను ఆదేశించారు. నిర్మాణంలో ఉన్న ప్రాజెక్టుల పనులు వేగ వంతం చేయాలని సూచించారు. రీజినల్ రింగు రోడ్డు (ఆర్ఆర్ఆర్) నార్త్ నిర్మాణానికి సంబంధించి కేంద్రం లేవనెత్తిన పలు అంశాలపై ఆరా తీసారు. సందేహాలన్నింటిని ఒకేసారి పంపాలనిఅధికారులకు సూచించారు. ఆ అంశం పై తాము చర్చించుకున్నామని.. ఎటువంటి సందేహాలు లేవని, ఏమైనా ఉంటే వెంటనేపంపుతామని ఎన్హెచ్ఎఐ అధికారులు సీఎంకు తెలియజేశారు. ఆర్ఆర్ఆర్ నార్త్.. సౌత్ ను రెండు వేర్వేరు ప్రాజెక్టులుగా చూడవద్దని... సౌత్ కు కూడా నార్త్ ఇచ్చిన నెంబర్ ను కొనసాగించాలని.. వెంటనే అనుమతులు మంజూరు చేసి ఏకకాలంలో రెండింటి పనులు ప్రారంభమయ్యేందుకు సహకరించాలని ఎన్హెచ్ఎఐ అధికారులకు సీఎం సూచించారు. అందుకు ఎన్హెచ్ఎఐ అధికారులు సుముఖతవ్యక్తం చేశారు. ఆర్ఆర్ఆర్ సౌత్ అట్రెన్వెమెంట్ కు వెంటనే ఆమోద ముద్ర వేయాలి సీఎం కోరారు. రహదారులకు సంబంధించి భూ సేకరణ.. పరిహారం పంపిణీలో జాప్యంపై ఆయా జిల్లాల కలెక్టర్లను వీడియో కాన్ఫరెన్స్ లో సీఎం రేవంత్ రెడ్డి ప్రశ్నించారు. పలుచోట్ల కోర్టు కేసులు పెండింగ్ లో ఉన్నాయని కలెక్టర్లు ముఖ్యమంత్రితోపంత్ రెడ్డి దృష్టికి తీసుకువచ్చారు. అన్ని జిల్లాల్లో ఉన్న కేసులన్నింటిపై నివేదిక రూపొందించి వారంతోపు అడ్వకేట్ జనరల్ తో చర్చించి వాటి పరిష్కారానికి చర్యలు తీసుకోవాలని రాష్ట్ర ప్రభుత్వ ప్రధాన కార్యదర్శి రామకృష్ణారావును సీఎం రేవంత్ రెడ్డి ఆదేశించారు. పరిహారం పంపిణీలో అలస్యంపై సీఎం ప్రశ్నించారు, కాలా నుంచి నిధుల విడుదలలో జాప్యం ఉందని కలెక్టర్లు సీఎం దృష్టికి తీసుకువచ్చారు. ఈ విషయమై ఎన్హెచ్ఎఐ అధికారులు

స్పందిస్తూ జాబితాలు అప్ లోడ్ అయిన వెంటనే నిధులు విడుదల చేస్తున్నామని, కలెక్టర్లు ఆ పనులు త్వరగా చేయాలన్నారు. ఈ విషయంలో ఏమాత్రం జాప్యాన్ని సహించమని సీఎం కలెక్టర్లను హెచ్చరించారు. భూ సేకరణలో ఆర్బిట్రేషన్ కేసులు పెండింగ్ లో ఉంచడం సరికాదని.. వెంటనే వాటిని పూర్తి చేయడంతో పాటు కాలాకుజాబితాలను అప్ లోడ్ చేయాలని కలెక్టర్లను సీఎం ఆదేశించారు. భూసేకరణ, పరిహారం పంపిణీని అక్సేబరు నెలాఖరుకు కచ్చితంగా పూర్తి చేయాల్సిందేనని సీఎం కలెక్టర్లను ఆదేశించారు. భూ సేకరణ, పరిహారంనిర్ణయం, పంపిణీ విషయంలో అలసత్వం చూపే కలెక్టర్లు, ఆర్డీవోలు, తహశీల్దార్లపై వేటు వేస్తామని సీఎం హెచ్చరించారు. జాతీయ రహదారుల నిర్మాణంలో అటవీ, పర్యావరణ శాఖ పెడుతున్న కొర్రలపైనా సీఎం రేవంత్ రెడ్డి సమీక్షించారు. 2002 నుంచి 2022వరకు రాష్ట్రంలో పలు ప్రాంతాల్లో అటవీ, పర్యావరణ నిబంధనలను ఉల్లంఘించారని... దాంతో ప్రస్తుతం అనుమతులు ఇవ్వడం లేదని ఫారెస్ట్ సౌత్ రీజియన్ ఐజీ త్రినాథ్ కుమార్ తెలిపారు. దానిపై ముఖ్యమంత్రిరేవంత్ రెడ్డి అసహనంవ్యక్తం చేశారు. ఉమ్మడి రాష్ట్రంలో పని చేసిన అధికారులు ఇప్పుడు లేరన్నారు. ఉల్లంఘనలకు సంబంధించి వివరాలు నమర్చించాలని ఆదేశించారు. అవసరమైతే సచోట ప్రత్యామ్నాయ భూమిని అటవీ పెంపకానికి ఇస్తామని సీఎం తెలిపారు. ఈ విషయంలోఅవసరమైతే జాతీయ రహదారుల శాఖ మంత్రి నితిన్ గడ్కరీ, కేంద్ర అటవీ, పర్యావరణ శాఖ మంత్రి భూపేంద్రారాద్ వేలతో తాను స్వయంగా భేటీ అవుతానని సీఎం తెలిపారు. వన్యప్రాణులు లేని అటవీ ప్రాంతాల్లోనూ వన్య ప్రాణుల చట్టంఅమలుచేస్తున్నారని సీఎం అన్నారు. సమావేశంలో రాష్ట్ర ఆర్ఆర్ఆర్ శాఖ మంత్రి కోమటిరెడ్డివెంకట్ రెడ్డి, ముఖ్యమంత్రి నలహదారు వేంసరేందర్ రెడ్డి, రాష్ట్ర ప్రభుత్వ ప్రధాన కార్యదర్శి కె. రామకృష్ణారావు, ముఖ్యమంత్రి ప్రిన్సిపల్ సెక్రటరీలు వి.కేషాద్రి, కె.ఎస్. శ్రీనివాసరాజు, ముఖ్యమంత్రిఓఎస్సీ వేముల శ్రీనివాసులు, ఆర్ అండ్ బీ ప్రత్యేక ముఖ్య కార్యదర్శి వికాస్ రాజ్,



రాష్ట్ర ఆర్థిక శాఖ ముఖ్య కార్యదర్శి సందీప్ కుమార్ సుల్తానియా, కేంద్ర ప్రభుత్వ ప్రత్యేక కార్యదర్శివినయ్ కుమార్ రజావత్, ఎన్హెచ్ఎఐ సభ్యుడు (ప్రాజెక్ట్) అనిల్ చౌదరి, మోర్ రీజినల్ ఆఫీసర్ కృష్ణ ప్రసాద్, ఎన్హెచ్ఎఐ రీజినల్ ఆఫీసర్ వశంకర్, ఇంధన శాఖ ముఖ్య కార్యదర్శి సవీన్ మిట్టల్, అటవీ, పర్యావరణ శాఖ ముఖ్య కార్యదర్శి అహ్మద్ నదీం తదితరులు పాల్గొన్నారు.

వీధి వ్యాపారుల కోసం ప్రత్యేక వెండింగ్ జోన్స్

వీధి దీపాలకు సోలార్ విద్యుత్ వినియోగం

చెరువుల వద్ద ఫైలట్ ప్రాజెక్టుగా సోలార్ ప్యానెల్స్ ఏర్పాటు

అధికారులతో సమ్మెళ్లో సీఎం రేవంత్ రెడ్డి సూచన

ప్రజానాథ, హైదరాబాద్: వీధి వ్యాపారుల కోసం ప్రత్యేక వెండింగ్ జోన్స్ ను ఏర్పాటు చేయాలని సీఎం రేవంత్ రెడ్డి అధికారులకు దిశానిర్దేశం చేశారు. మట్టి స్టోరేజ్ బిల్డింగ్స్, ఫ్లైర్ స్టేజీ అంశాలపై పలు సూచనలు చేశారు ముఖ్యమంత్రి. వీధి దీపాలకు సోలార్ విద్యుత్ వినియోగం, కొత్తగా పునరుద్ధరిస్తున్న చెరువుల వద్ద ఫైలట్ ప్రాజెక్టుగా సోలార్ ప్యానెల్స్ ఏర్పాటు అంశాన్ని పరిశీలించాలని సీఎం సూచించారు. తెలంగాణ రైజింగ్ కోర్ అర్బన్ ఏరియా అభివృద్ధిపై సంబంధిత అధికారులతో ముఖ్యమంత్రి రేవంత్ రెడ్డి సోమవారం వీడియో కాన్ఫరెన్స్ నిర్వహించారు. ఈ సందర్భంగా పలు ప్రతిపాదనలను సీఎం రేవంత్ రెడ్డి దృష్టికి అధికారులు తీసుకువచ్చారు . ఐదు ప్రధాన అంశాల ప్రాతిపదికన అభివృద్ధి ప్రతిపాదనలు సిద్ధం చేసినట్లు సీఎంకు వివరించారు. ఈ సందర్భంగా అధికారులకు పలు సూచనలు చేశారు సీఎం రేవంత్ రెడ్డి. కోర్ అర్బన్ రీజియన్ లో వీధుల ఆధునికరణ, సుందరీకరణ చేపట్టాలని మార్గనిర్దేశం చేశారు సీఎం రేవంత్ రెడ్డి. కోర్ అర్బన్ రీజియన్ పరిధిలోని పబ్లిక్ టాయలెట్స్ నిర్వహణకు ప్రత్యేక వ్యవస్థను ఏర్పాటు - చేయాలని సూచించారు ముఖ్యమంత్రి. విద్యుత్ సబ్ స్టేషన్స్ అప్ గ్రేడ్ షన్ తో పాటు-, విచ్చలవిడిగా ఉన్న ట్రాన్స్ ఫార్మర్లను స్ప్రిమ్ లైన్ చేసి రీలోకేట్ చేయాలని దిశానిర్దేశం చేశారు సీఎం. మంచినీటి, మురుగునీటి వ్యవస్థపై నిర్వహణ వేర్వేరుగా ఉండేలా చర్యలు తీసుకోవాలని ఆదేశించారు. అనుమతుల విషయంలో వివిధ విభాగాల మధ్య సమన్వయం ఉండేలా చూసుకోవాలని ముఖ్యమంత్రి రేవంత్ రెడ్డి ఆదేశాలు జారీ చేశారు.



సమ్మక్క సాగర్ ప్రాజెక్ట్ కు సుముఖత

నీట మునిగే భూమికి పరిహారం చెల్లింపునకు ఉత్తమ్ అంగీకారం

రాయపూర్: తెలంగాణ రాష్ట్రంలోని సమ్మక్కసాగర్ ప్రాజెక్ట్ కు ఎన్ ఓసీ ఇచ్చేందుకు ఫతీసగర్ ప్రభుత్వం ముందుకు వచ్చింది. రాయపూర్ లో సీఎం విష్ణు దేవ్ నాయని తెలంగాణ నీటిపారుదల శాఖ మంత్రి ఉత్తమ్ కుమార్ కలిశారు. నీట మునిగే భూభాగం పరిహారం భరించేందుకు తెలంగాణ అంగీకారం తెలిపింది. ములుగు జిల్లాలో 6.7 టీఎంసీ సామర్థ్యంతో ఈ సమ్మక్క సాగర్ ద్వారా నిర్మాణం జరుగుతున్న సంగతి తెలిసిందే. ఈ ప్రాజెక్టు వల్ల నల్గొండ, వరంగల్ లో తాగునీటి సమస్యలకు పరిష్కారం లభించనుంది. రామప్ప-పాఖాల లింక్ కెనాల్ కింద కొత్తగా 12,146 ఎకరాలకు నీరు అందుతుంది. వరంగల్, సూర్యాపేట, మహబూబాబాద్, జనగాం, ఖమ్మం జిల్లాలకు లబ్ధి చేకూరుతుంది. నల్గొండ, వరంగల్ లో తాగునీటి సమస్యలకు సమ్మక్కసాగర్ పరిష్కారం దక్కుతుంది. 90 కిలోమీటర్ల టన్నెల్ నెట్ వర్క్ లో భారీ ఇంజనీరింగ్ డిజైన్ కింద మూడు పంప్ హౌసులు, క్రాస్ డ్రయినేజ్ వర్క్స్ ప్రాజెక్ట్ లో భాగంగా నిర్మించ నున్నారు. ఫతీసగర్ లో 73 హెక్టార్ల భూభాగం నీట మునిగే అవకాశం ఉంది. పరిహారం, పునరావాసం భరించేందుకు తెలంగాణ సిద్ధం అని ఫతీసగర్ సిఎంకు మంత్రి ఉత్తమ్ హామీ ఇచ్చారు. ఐటీ ఖరగ్ పూర్ సబ్ మెర్క్యెన్స్ స్టేడ్ ఫైండింగ్స్ అమలు చేస్తామని ఉత్తమ్ తెలిపారు. ఎన్ ఓసీ జారీకి ముందే అడ్వాన్స్ చెల్లింపులు ఇవ్వడానికి తెలంగాణ సిద్ధంగా ఉందన్నారు.

పబ్లిక్ సర్వీస్ కమిషన్ కు మరో ముగ్గురు సభ్యులు

ప్రజానాథ, హైదరాబాద్: తెలంగాణ పబ్లిక్ సర్వీస్ కమిషన్ కు కొత్తగా మరో ముగ్గురు సభ్యులు నియమితులయ్యారు. సి.చంద్రకాంత్ రెడ్డి, ఐపీఎస్ అధికారి విశ్వప్రసాద్, ప్రొఫెసర్ ఎల్ బి లక్ష్మీకాంత్ రాథోడ్ ను టీజీపీఎస్సీ నూతన సభ్యులుగా నియమిస్తూ రాష్ట్ర ప్రభుత్వం ఉత్తర్వులు జారీ చేసింది. వీరి నియామకానికి గవర్నర్ జిష్టుదేవ్ వర్మ ఆమోదం తెలిపినట్లు సీఎస్ రామకృష్ణారావు ఉత్తర్వుల్లో పేర్కొన్నారు. ముగ్గురు సభ్యులు ఆరేళ్ల పాటు ఈ పదవిలో కొనసాగుతారని తెలిపారు.

తెలంగాణ సాధనలో

సింగరేణిది ప్రత్యేక పాత్ర

బొగ్గు ఉత్పత్తిని ఆపి నాటి ప్రభుత్వంపై ఒత్తిడి

బోనస్ ప్రకటన సందర్భంగా సీఎం వెల్లడి

ప్రజానాథ, హైదరాబాద్: తెలంగాణ సాధనలో సింగరేణి కార్మికులు ప్రత్యేక పాత్ర పోషించారని సీఎం రేవంత్ రెడ్డి అన్నారు. సింగరేణి కార్మికుల భాగస్వామ్యాన్ని ప్రభుత్వం ఎప్పటికీ గుర్తుంచు కుంటుందని అన్నారు. సింగరేణి కార్మికులకు గుడ్ న్యూస్ చెప్పింది ప్రభుత్వం. దసరా సందర్భంగా సింగరేణి కార్మికులకు బోనస్ ప్రకటించింది సర్కార్. ఈ సందర్భంగా మాట్లాడుతూ సీఎం రేవంత్ రెడ్డి కీలక వ్యాఖ్యలు చేశారు. మూతపడుతుం దన్న దశలో సింగరేణిని కాకా వెంకటస్వామి ఆడుకున్నారని అన్నారు. తెలంగాణ ఉద్యమం ఉద్యతంగా సాగుతున్న సమయంలో బొగ్గు ఉత్పత్తి మెంత్వని స్పందించేసి అప్పటి ప్రభుత్వాల మీద ఒత్తిడి తెచ్చినట్లు గుర్తు చేశారు. దేశంలో వెలుగులు ఏరాజిల్లుతున్నాయంటే.. సింగరేణి కార్మికులు ఉత్పత్తి చేసిన బొగ్గు కారణమని అన్నారు సీఎం రేవంత్. నిరంతరం కష్టపడి రాష్ట్ర ఆదాయంలో, దేశ ఆదాయంలో కీలక పాత్ర పోషిస్తున్న కార్మికులను సంస్థకు వచ్చిన లాభాల్లో భాగస్వామ్యం చేస్తోందని అన్నారు. ఒకప్పుడు సింగరేణి సంస్థ సప్లైలో కూర్చుంటే మూట్లాడి సంస్థను ఆడుకున్నారని అన్నారు. అప్పటి నుంచి వెనక్కి తిరిగి చూడకుండా లాభాల్లో నడుస్తుందని అన్నారు సీఎం రేవంత్. ఇప్పుడు సంస్థకు వచ్చిన లాభాల్లో కార్మికులకు వాటా ఇస్తానే.. కార్మికుల భవిష్యత్తు కోసం చర్యలు చేపట్టామని అన్నారు. కార్మికులకు పండగ బోనస్ తో పాటు- భవిష్యత్ పెట్టు-బదులు కోసం కూడా నిధులు కేటాయిస్తున్నామని అన్నారు. కాంట్రాక్టు కార్మికులకు కూడా పండగ బోనస్ ఇవ్వన్నామని తెలిపారు సీఎం రేవంత్. సింగరేణి సంస్థ కార్పొరేట్ సంస్థలతో పోటీ పడి ఎదగాలని ఆకాంక్షించారు సీఎం రేవంత్.

కేటీఆర్ పరువు నష్టంపై

బండి కౌంటర్ దాఖలు

ప్రజానాథ, హైదరాబాద్: కేటీఆర్ వేసిన పరువు నష్టం దావాపై కేంద్రమంత్రి బండి సంజయ్ కౌంటర్ దాఖలు చేశారు. బండి సంజయ్ కుమార్ కౌంటర్ అఫిడవిట్ లో పేర్కొన్న ప్రధాన అంశాలు.. తాను చేసిన వ్యాఖ్యలు ఫోన్ ట్యాపింగ్ కేసులో ఆరెస్టును నిందితులు ఇచ్చిన వాంగ్మూలం ఆధారంగా ఉన్నాయని బండి పేర్కొన్నారు. కేసీఆర్, ఆయన కుటుంబ సభ్యుల కోసం ఫోన్లు ట్యాప్ చేయబడ్డాయని నిందితులు ఒప్పుకున్నారని అఫిడవిట్ లో తెలిపారు. రాష్ట్ర అభివృద్ధిలో కేటీఆర్ పాత్ర గురించి తనకు తెలియదని బండి సంజయ్ పేర్కొన్నారు. కేటీఆర్ తెలంగాణను అత్యంత సంపన్న రాష్ట్రంగా మార్చారన్న పిటిషన్ వాదనను ఆయన తోసిపుచ్చారు. గత బీఆర్ఎస్ ప్రభుత్వ పాలనలో వ్యవసాయం, విద్య, ఆరోగ్యం వంటి రంగాల్లో అవకతవకలు జరిగాయని బండి సంజయ్ ఆరోపించారు. ఈ కేసులో కోర్టు ఇంజక్షన్ మంజూరు చేస్తే, అది వాక్ స్వాతంత్ర్యానికి భంగం కలిగిస్తుందని బండి సంజయ్ పేర్కొన్నారు. మాజీ ముఖ్యమంత్రి కేసీఆర్, ఆయన కుమారుడు కేటీ-ఆర్ ప్రభుత్వ యంత్రాంగాన్ని దుర్వినియోగం చేసి ప్రతిపక్ష నాయకులు, న్యాయమూర్తులు, వ్యాపారవేత్తల ఫోన్లను ట్యాప్ చేయడానికి ఆదేశించారని బండి సంజయ్ ఆరోపించారు. కేటీ-ఆర్ కోరిన రూ. 10 కోట్లు - చెల్లించాల్సిన అవసరం లేదని బండి సంజయ్ అన్నారు. తాను చేసిన వ్యాఖ్యలు నిందితుల వాంగ్మూలం, ప్రభుత్వ పబ్లిక్ డాక్యుమెంట్ల ఆధారంగా ఉన్నందున క్షమాపణలు చెప్పడానికి కూడా నిరాకరించారు.

పేదల ఇళ్లను కూల్చి రోడ్డున పడేస్తారా

- దమ్ముంటే బిల్డర్లు.. నాయకుల ఆక్రమణలు కూల్చండి
- పేదల ఇళ్లను కూల్చి వారిని రోడ్డున పడేస్తారా
- ఇందిరమ్మ రాజ్యం లంటూ పేదల గూడును కూలుస్తారా
- పేదల జీవితకి వస్తే మాడి మసి అవుతారు జాగ్రత్త
- గాజుల రామారంలో పర్యటించి బాధితులను పరామర్శించిన ఈటెల

ప్రజానావ, మేడ్చల్: హైద్రా అధికారులకు దమ్ముంటే ప్రభుత్వ స్థలంలో బిల్డర్లు, నాయకుల ఆక్రమణలు తొలగించాలని బీజేపీ మల్కాజిగిరి పార్లమెంటు సభ్యులు ఈటెల రాజేందర్ సవాల్ విసిరారు. హైద్రా అధికారులు పేదల ఇళ్లను కూలగొట్టి వారి జీవితాలతో చెలగాటమాడవద్దని హితవు పలికారు. కూడు, గూడు, గుడ్డ ఇవ్వాలని రాజ్యాంగం చెప్పిందని.. కానీ సీఎం రేచంట్ రెడ్డి మాత్రం పేదల జీవితకి రావడం అన్యాయమని ఆవేదన వ్యక్తం చేశారు. కాంగ్రెస్ ప్రభుత్వం ఇస్తానన్న డబుల్ బెడ్ రూం ఏమోకానీ.. 40 ఏళ్లుగా ఇక్కడే బతుకుతున్న పేదల ఇళ్లు కూల్చారని ధ్వజమెత్తారు. గాజుల రామారంలో బ్రోకర్లు ఉంటే అరెస్ట్ చేయండి.. డబ్బులు రికవరీ చేయండి... కానీ పేదల జీవితాలతో ఆడుకోవద్దని కోరారు. పేదల మీద కాంగ్రెస్ ప్రభుత్వం ప్రతాపం చూపాడని హితవు పలికారు. సోమవారం ఈటెల కూలిన ఇళ్లను పరిశీలించి బాధితులను పరామర్శించారు. బస్టెలన్నీ కలియ తిరిగి బాధితులతో మాట్లాడి ధైర్య చెప్పారు. ఈ సందర్భంగా ఈటెల రాజేందర్ మీడియాతో మాట్లాడారు. రేచంట్ రెడ్డి ప్రభుత్వం వెంటనే బాధితులకు కరెంటు-, నీళ్లు అందించాలని డిమాండ్ చేశారు. ఇందిరమ్మ రాజ్యం అంటే పేదల జీవితక్షణమేనా అని విమర్శించారు. కాంగ్రెస్ ప్రభుత్వం ఇస్తానన్నా రూ.2500, డబుల్ బెడ్రూం ఇళ్లు ఇవ్వలేదు కానీ పేదల గూడును మాత్రం చెదరగొడుతున్నారని మండిపడ్డారు. పేదల జీవితకి వస్తే మాడి మసి అవుతారని హెచ్చరించారు. కాంగ్రెస్ ప్రభుత్వం ఎవరి మీదనో కోపంతోని పేదల ఇళ్లను కూల్చవద్దని హితవు పలికారు. రేచంట్ రెడ్డి ప్రభుత్వం వెంటనే కూలగొట్టిన వారికి ఇళ్లు కట్టించి ఇవ్వాలని ఎంపీ ఈటెల రాజేందర్ డిమాండ్ చేశారు. కుత్బుల్లాపూర్ అసెంబ్లీ నియోజకవర్గ పరిధిలోని గాజులరామారంలోని ఐదు బస్టీల్లో



ఉన్న పేదల ఇళ్లను హైద్రా కూలగొట్టింది. 300 ఎకరాల ప్రభుత్వ భూమిలో తాతలు, తండ్రులు, ఇప్పుడు పిల్లలు ఉంటు-న్నారని చెప్పుకొచ్చారు. గుట్టలు, పుట్టలు ఉండి మనిషి ఉండే దిక్కులేనప్పుడు రూ. 5 వేలకు ఎకరం ఉన్న దగ్గరి నుంచి వీరు ఇక్కడ ఉంటు-న్నారని తెలిపారు. తెలంగాణ వ్యాప్తంగా కంకర మిషన్ ఫ్యాక్టరీల్లో పనిచేయడానికి వడ్డెరలు వచ్చారని ఎంపీ ఈటెల రాజేందర్ చెప్పుకొచ్చారు. కంకర మిషన్ ఫ్యాక్టరీల్లో పనిచేసి కాళ్లు, చేతులు పొగొట్టు-కొని మరీ పేదలు ఇక్కడ బతుకుతున్నారని ఆవేదన వ్యక్తం చేశారు. 60 గజాల గుడిసెల్లో ఉండే వారి మీదనా హైద్రా ప్రతాపమని హెచ్చరించారు. దేశం ఇంకో దేశం మీద దాడి చేసినట్లుగా.. దొంగ దెబ్బ తీసినట్లు.. పదుల సంఖ్యలో జేసీబీలు పెట్టి ఆదివారం వచ్చి పేదల ఇళ్లను కూలగొట్టారని ఫైర్ అయ్యారు. ఇళ్లను కూలగొట్టడంతో నిన్న రాత్రి అంతా ఆ పిల్లలతో వర్షంలోనే తడుస్తూ ఉన్నారని ఆవేదన వ్యక్తం చేశారు. కరెంటు- స్తంభాలు కూలగొట్టి, కరెంటు లేకుండా, తాగడానికి నీళ్లు లేకుండా చేశారని మండిపడ్డారు. ఇక్కడి పేదల దీనాస్థితి చూస్తూ కాంగ్రెస్ ప్రభుత్వం కనికరించాలని హితవు పలికారు. బ్రోకర్లను ఉరి తీయండి, అరెస్ట్ చేయండి.. కానీ 40 ఏళ్ల నుంచి ఇక్కడ ఉంటు-న్న పేదల ఇళ్లను కూలగొట్టి ఆడబిడ్డలకు బతుకమ్మ సంబరాలు లేకుండా చేసి వారి కన్నీటిని చూశారని ధ్వజమెత్తారు. రూ. 15 వేల కోట్ల

స్థలాలు కాపాడామని హైద్రా అధికారులు అంటు-న్నారుని.. కానీ ఇక్కడ ఉంది 300 గుడిసెలు, పేదల ఇళ్లని చెప్పుకొచ్చారు. పేదల ఇళ్లని కూలగొట్టి రూ.15 వేల కోట్ల స్థలాలు కాపాడామని సోషల్ మీడియాలో ప్రచారం చేసుకోవడానికి సిగ్గు ఉండా అని ఫైర్ అయ్యారు. ఇప్పటికైనా బస్టీ వాళ్లతో ప్రభుత్వం మాట్లాడాలని సూచించారు. నరసింహ బస్టీ, బాలయ్య బస్టీ, గాలిపోవమ్మ బస్టీలో ఉన్నవారిని ఆదుకోవాలని డిమాండ్ చేశారు. పిల్లల పుస్తకాలు, ఇంట్లో సామాన్లను సైతం తొక్కించడంతో కన్నీరు మున్నీరవుతున్నాహైద్రా అధికారులు కనీసం కనికరించడం లేదని మండిపడ్డారు. నిజాంలు, రాజులు కూడా ఇంత మూర్ఖంగా హైద్రా అధికారుల మదిరిగా ప్రవర్తించలేదని ఫైర్ అయ్యారు ఎంపీ ఈటెల రాజేందర్. శంకర్ హిల్స్ లాంటి ప్రాంతాల్లో వంద కోట్ల ఎకరాల ఉన్న భూములను కబ్జా చేస్తే హైద్రా అధికారులు ఎందుకు పట్టించుకోరని ప్రశ్నల వర్షం కురిపించారు. నోరు లేని వారిని, దిక్కు లేని వారిని, పేదరికంలో మగ్గుతున్న వారికి కన్నీళ్లు పెట్టిస్తే హైద్రా అధికారులకు మంచి జరుగదని హితవు పలికారు. గాజుల రామారంలోని పేదలు పరాయి వారు కాదని.. పాకిస్థాన్, బంగ్లాదేశ్ వాళ్లు..?.. భారతమాత బిడ్డలు కాదా..? అని నిలదీశారు. రేచంట్ రెడ్డి ప్రభుత్వం ఇప్పటికైనా పేదల ఇళ్లను కూలగొట్టడం ఆపాలని ఎంపీ ఈటెల రాజేందర్ సూచించారు.

జీఎస్టీ సంస్కరణలతో అనూహ్య పరిణామం

అతిపెద్ద ఆర్థిక వ్యవస్థగా భారత్ అవతరణ జీజేపీ రాష్ట్ర అధ్యక్షుడు రామచంద్రరావు

ప్రజానావ, భువనగిరి: జీఎస్టీలో తీసుకువచ్చిన సంస్కరణలతో ప్రపంచంలోనే అతిపెద్ద ఆర్థిక వ్యవస్థగా భారత్ అవతరించబోతోందని బీజేపీ రాష్ట్ర అధ్యక్షుడు రామచంద్రరావు అన్నారు. మోడీ సాహసోపేత నిర్ణయానికి ఇది నిదర్శనమన్నారు. దీంతో పేదలకు గణనీయంగా భారం తగ్గగలదని అన్నారు. జీఎస్టీ సంస్కరణలను అమలు చేసినందుకు కృతజ్ఞతగా భువనగిరి పట్టణంలోని వర్తకులు స్థానిక గంజి మార్కెట్ యార్డులో ప్రధాని మోడీకి కృతజ్ఞతగా ఏర్పాటు-చేసిన సభలో ఆయన ముఖ్య అతిథిగా పాల్గొని మాట్లాడారు. ఆర్థిక సంస్కరణలు చేపట్టిన ఏ దేశంలోనూ ఆ ప్రభుత్వం రెండోసారి అధికారంలో లేదని, ప్రజా ఆమోదయోగ్యంగా జీఎస్టీ అమలు చేసిన మోడీ రెండోసారి అధికారంలోకి వచ్చిన విషయాన్ని



రామచంద్రరావు గుర్తు చేశారు. పన్నులు తగ్గించడం ద్వారా ఉత్పత్తులు పెరగడంతోపాటు సామాన్య ప్రజలకు భారం తగ్గుతుందని తద్వారా కొనుగోలు శక్తి పెరిగి ఎక్కువ స్థాయిలో పన్నులు వసూలు అవుతాయని ఆయన అన్నారు. ఎమ్మెల్యే అంజిరెడ్డి మాట్లాడుతూ ప్రతి ఒక్కరూ తాము కొనుగోలు చేసిన వస్తువులకు రసీదు తీసుకోవాలని అప్పుడే బ్లాక్ మార్కెటింగ్ ను

నిరోధించిన వారమవుతామన్నారు. స్పందనీ వస్తువులను వినియోగించి దేశ ఆర్థిక వ్యవస్థను మెరుగుపరిచేందుకు కృషి చేయాలన్నారు. భాజపా జిల్లా ప్రధాన కార్యదర్శి చంద్ర మహేందర్ గుప్తా అధ్యక్షతన జరిగిన ఈ సమావేశంలో రాష్ట్ర ప్రధాన కార్యదర్శి వేముల అశోక్, రాష్ట్ర ఉపాధ్యక్షుడు డాక్టర్ బూర సర్వయ్య గౌడ్, కాసం వెంకటేశ్వర్లు, జిల్లా అధ్యక్షుడు ఊటూరి అశోక్ గౌడ్, స్థానిక వ్యాపారులు పాల్గొన్నారు. ఇదిలావుంటే అనారోగ్యంతో బాధపడుతూ 'మరణ వాంగ్మూలం' పేరుతో బహిరంగ లేఖ రాసిన మాజీ డిఎస్పీ దొనకొండ నళినిని భాజపా రాష్ట్ర అధ్యక్షుడు రామచంద్రరావు సోమవారం సాయంత్రం హామర్చించారు. భువనగిరిలోని ఆమె నివాసానికి వెళ్లారు. ఆమె ఆరోగ్య పరిస్థితిని ఆదిగి తెలుసుకున్నారు. ఆయన వెంటనే పార్టీ రాష్ట్ర నాయకులు వేముల అశోక్, డాక్టర్ కాసం వెంకటేశ్వర్లు, డాక్టర్ బూర సర్వయ్య గౌడ్, పీఎస్ రవీందర్, ఊటూరి అశోక్ గౌడ్ తదితరులు ఉన్నారు.

నగరంలో మరోమారు కుంభవృష్టి

భారీ వర్షంతో తల్లడిల్లిన రాజధాని రోడ్లపై నిలిచిన వాననీరు పలుచోట్లా ట్రాఫిక్ ఇబ్బందులు

ప్రజానావ, హైదరాబాద్: రాజధాని హైదరాబాద్ నగరవ్యాప్తంగా క్యూమిల్వే నింబన మేఘాలు అలుము కున్నాయి. దీంతో నగరంలో మరోమారు భారీ వర్షం కురిసింది. పలు ప్రాంతాల్లో మధ్యాహ్నం మూడు గంటల నుంచి తేలికపాటి జల్లులు పడుతుండగా.. ఆ తర్వాత అవి జోరువాసగా మారాయి. దీంతో ఎక్కడిక్కడ నీరు నిలిచిపోవడంతో వాహనదారులు ట్రాఫిక్ చిక్కుల్లో పడ్డారు. నగరంలో భారీ వర్షం కురిసే అవకాశం ఉందని వాతావరణ శాఖ అధికారులు చెబుతున్నారు. హైదరాబాద్, మేడ్చల్ మల్కాజిగిరి, రంగారెడ్డి ప్రాంతాల్లో తేలికపాటి నుంచి మోస్తరు వర్షాలతోపాటు- అక్కడక్కడా జోరు వాన కురిసే అవకాశం ఉందని అధికారులు తెలిపారు. బేగంపేట, సికింద్రాబాద్ పరిసర ప్రాంతాల్లో భారీ వర్షం కురిసింది. వర్షాల నేపథ్యంలో ముందస్తు హెచ్చరికలతోపాటు- జీహెచ్ఎంసీ, హైద్రా, ట్రాఫిక్ సిబ్బందిని ప్రభుత్వం అప్రమత్తం చేసింది. ఎల్వీసగర్, హౌయత్సగర్, అబ్దుల్లాపూర్-రేమోట్లో భాగంగా వర్షం పడింది. జూబ్లీహిల్స్, బంజారాహిల్స్, లిట్లీసగర్, మణికొండ, గట్టిబొలి, హైటెక్ సిటీ, నానక్ రామ్ గూడలో జోరువాన కురిసింది. రాంనగర్, అమీర్ పేట్, ఎర్రగడ్డ, బోరబండ, యూసఫ్ గూడ, ససత్ నగర్, మూసాపేట్లోనూ వర్షం దంచికొట్టింది. కూకట్ పల్లి, కేబీహెచ్బీ, మియూఫూర్లోనూ ఇదే పరిస్థితి. దీంతో ట్రాఫిక్ సమస్యలు తలెత్తాయి. వాహనదారులు తీవ్ర ఇక్కట్లు- పడ్డారు. పలు చోట్ల మ్యాన్ హోల్స్ పొంగిపొర్లాయి. అల్లుపేదనం ప్రభావంతో హైదరాబాద్ లో పలుచోట్ల భారీ వర్షం కురిసింది. బంజారాహిల్స్, జూబ్లీహిల్స్, అమీర్ పేట,



ఖైరతాబాద్, ఎల్వీసగర్, పెద్దఅంబల్పేట తదితర ప్రాంతాల్లో కురిసిన వర్షానికి రహదారులపై నీరు నిలిచింది. ఖైరతాబాద్-రాజ్ భవన్ రోడ్డులో మోకాలి లోతు నీరు నిలిచి పోవడంతో వాహనాల రాకపోకలకు అంతరాయం ఏర్పడింది. అమీర్ పేట, వంజాగుట్ట, ఖైరతాబాద్ ప్రాంతాల్లో ట్రాఫిక్ జామ్ అయింది. వరద నీరు నిలిచిన ప్రాంతాల్లో హైద్రా, జీహెచ్ఎంసీ సిబ్బంది సహాయక చర్యలు చేపట్టారు. ఉత్తర ఈశాన్య బంగాళాఖాతంలో కొనసాగుతున్న ఉపరితల ఆవర్తన ప్రభావంతో ఉదయం అదే ప్రాంతంలో అల్లుపేదనం ఏర్పడినట్లు హైదరాబాద్ వాతావరణ కేంద్రం ప్రకటించింది. రాగల 24 గంటల్లో ఈ అల్లుపేదనం పశ్చిమ వాయువ్య దిశలో కదిలి వాయువ్య బంగాళాఖాతం ప్రాంతానికి చేరుకునే అవకాశం ఉందని వెల్లడించింది. అల్లుపేదనం ప్రభావంతో రాష్ట్రంలో సోమవారం, మంగళవారం ఉరుములు మెరుపులతో కూడిన భారీ వర్షాలు కురుస్తాయని వాతావరణ శాఖ అధికారి తెలిపారు. పలు జిల్లాలకు ఎల్లో హెచ్చరికలు జారీ చేశామన్నారు. ఈనెల 25న ఉత్తర బంగాళాఖాతంలో మరో అల్లుపేదనం ఏర్పడే అవకాశం ఉందని.. దీని ప్రభావంతో 25, 26 తేదీల్లో భారీ నుంచి అతి భారీ వర్షాలు కురిసే అవకాశం ఉ

ందని తెలిపారు. తెలంగాణలో మరో రెండురోజులు భారీ వర్షాలు కురుస్తాయని హైదరాబాద్ వాతావరణ కేంద్రం వెల్లడించింది. ఉరుములు, మెరుపులు, ఈదురుగాలులతో కూడిన వానలు పడుతాయని హెచ్చరించింది. ఈ మేరకు ఆయా జిల్లాలకు ఎల్లో అలెర్ట్ ను జారీ చేసింది. ఈశాన్య బంగాళాఖాతాన్ని ఆనుకొని ఉన్న మయూర్-దక్షిణ బంగ్లాదేశ్ తీర ప్రాంతాల్లోనున్న తమిళనాడును ఆనుకొని ఉన్న దక్షిణ ఆంధ్రప్రదేశ్ తీరాల వరకు సముద్రమట్టానికి 3.1 నుంచి 5.8 కిలోమీటర్ల ఎత్తు వరకు ద్రోణి కొనసాగుతుందని తెలిపింది. ఈ క్రమంలో సోమవారం ఆసిఫాబాద్, మంచిర్యాల, నిర్మల్, నిజామాబాద్, భూపాలపల్లి, సూర్యాపేట, మహబూబాబాద్, వరంగల్, హన్మకొండ, జనగాం, సిద్దిపేట, భూపాలపల్లి, సూర్యాపేట, మహబూబాబాద్, వరంగల్, హన్మకొండ, జనగాం, సిద్దిపేట జిల్లాల్లో అక్కడక్కడ భారీ వర్షాలు కురిసే అవకాశాలున్నాయని వాతావరణశాఖ తెలిపింది. మంగళవారం ఆసిఫాబాద్, మంచిర్యాల, నిర్మల్, వికారాబాద్, నంగారెడ్డి, మెదక్, కామారెడ్డి, మహబూబ్ నగర్, నారాయణపేట జిల్లాల్లో అక్కడక్కడ భారీ వర్షాలు పడే సూచనలున్నాయని వివరించింది.

ప్రతి అక్షరం జనం కోసం..

మంగళవారం
23 సెప్టెంబర్ 2025

హైదరాబాద్

3



పేదల ఇళ్లపై బుల్డోజర్లు

కాంగ్రెస్ ను నమ్మినందుకు నిండా మునిగారు చీఆర్ఎస్ అధ్యక్షుడు కేటీఆర్

ప్రజానావ, హైదరాబాద్: కాంగ్రెస్ ప్రభుత్వం పేదల ఇళ్లను కూల్చివేస్తోందని భారత రాష్ట్ర సమితి కార్యనిర్వాహక అధ్యక్షుడు కేటీఆర్ విమర్శించారు. పేదలు కట్టుకున్న గూళ్లను కూల్చేస్తే వారు ఎక్కడికి పోతారని ప్రశ్నించారు. తాజా కూల్చివేతలపై ఆయన మండిపడ్డారు. జూబ్లీహిల్స్ నియోజకవర్గ కార్యకర్తలతో నిర్వహించిన సమావేశంలో ఆయన మాట్లాడారు. సెలవు రోజుల్లో కూల్చివేతలు వద్దని హైకోర్టు స్పష్టంగా చెప్పిందన్నారు. కానీ ఆదివారం సెలవురోజునే గాజులరామారంలో పేదల ఇళ్లు కూల్చారని విమర్శించారు. కాంగ్రెస్ కు ఓటు వేస్తే.. బుల్డోజర్ రాజ్యానికి లైసెన్స్ ఇచ్చినట్లే అని వ్యాఖ్యానించారు. హైద్రా బుల్డోజర్ పేదల ఇళ్లపైకే వెళ్తుందని.. పెద్దల ఇళ్లకు వెళ్లదన్నారు. భారత రాష్ట్ర సమితి కార్యకర్త సర్దార్ ఇంటిని ప్రభుత్వం కూల్చివేసింది. ఆయనకు మళ్లీ ఇల్లు నిర్మించి ఇచ్చే బాధ్యత నాది. నిన్న మోడీ హెచ్1బీ వీసా గురించి మాట్లాడతారని ఆశించాం. దాని గురించి మాట్లాడకుండా జీఎస్టీ పండగ అని చెప్పారు. నిన్నటి వరకు రక్తం తాగి.. ఇప్పుడు పండగ చేసుకో అంటున్నారు. జీఎస్టీ పేరు మీద 8 ఏళ్ల పాటు- ప్రజల నుంచి ఎంతో భారం చేశారు. మోడీ గతంలో చెప్పినట్లు ప్రజలందరికీ రూ.15 లక్షలు ఇస్తే పండగ చేసుకుంటామని కేటీఆర్ వ్యాఖ్యానించారు.

స్థానిక ఎన్నికలు బహిష్కరించండి

ట్రీపుల్ ఆర్ బాధితులకు కేటీఆర్ పిలుపు

ప్రజానావ, హైదరాబాద్: ట్రీపుల్ ఆర్ కారణంగా అన్యాయం జరిగితే నిలదీయాలని, స్థానిక ఎన్నికలను బహిష్కరించాలని బీఆర్ఎస్ వర్కింగ్ ప్రసిడెంట్ కేటీఆర్ సూచించారు. నల్గొండ, సూర్యాపేట జిల్లాకు చెందిన ఆర్ఆర్ఆర్ బాధితులంతా ఐక్యమవుతూ ఉండాలని కేటీఆర్ సూచించారు. నల్గొండ, సూర్యాపేట జిల్లాల ట్రీపుల్ ఆర్ బాధితులు సోమవారం తెలంగాణ భవన్ లో కేటీఆర్ ను కలిసి సమస్యలు విన్నవించారు. ఈ సందర్భంగా ఆయన మాట్లాడుతూ.. మీ సమస్య పరిష్కరించకపోతే త్వరలో జరగబోయే స్థానిక సంస్థల ఎన్నికలు బహిష్కరించాలని సూచించారు. స్థానిక ఎన్నికలు బహిష్కరించడం వల్ల మీ సమస్య దిట్టకీ వెళ్తుంది. అసెంబ్లీలో మాకు మైక్ ఇవ్వట్లేదు. మైక్ ఇచ్చేందుకు కూడా ప్రభుత్వం భయపడుతోంది. కత్తి వాళ్లు చేతిలో పెట్టారు.. మమ్మల్ని యుద్ధం చేయమంటున్నారు. కాంగ్రెస్ నేతల భూముల్లో రోడ్డు వెళ్లకుండా అలైన్మెంట్ మార్చడం కొత్తేకాదు. గతంలో ఔటర్ రింగ్ రోడ్డు వేసినప్పుడు కూడా అన్న వంకర్లు తిప్పారు. గతంలో ఓఆర్ఆర్ కు భూసేకరణ సమయంలో భూమికి బదులు భూమి ఇచ్చారు. ట్రీపుల్ ఆర్ వల్ల భూమి కోల్పోతున్న రైతులకు భూమి కావాలంటే పోరాటం చేయొచ్చు. అలైన్మెంట్ శాస్త్రీయంగా ఉండాలని ఉద్యమం చేద్దాం అని కేటీఆర్ అన్నారు. ఈ సమావేశంలో పార్టీ నేతలు జగదీశ్ రెడ్డి, కర్నె ప్రభాకర్ తదితరులు పాల్గొన్నారు.

ట్రీపుల్ ఆర్ పై స్పష్టత ఇవ్వండి

లేకుంటే ప్రతిఘటన తప్పదు: సీపీఎం

ప్రజానావ, హైదరాబాద్: రీజినల్ రింగ్ రోడ్డు అలైన్మెంట్ మార్పు, నిర్వాసితులకు పరిహారంపై రాష్ట్ర ప్రభుత్వం స్పష్టతనివ్వాలని సీపీఎం రాష్ట్ర కార్యదర్శి జాన్ వెస్ట్ డిమాండ్ చేశారు. ఈ మేరకు ఆయన ఒక ప్రకటన విడుదలచేశారు. రైతులతో మాట్లాడకుండా, గ్రామసభలు నిర్వహించకుండా, భూసేకరణలో స్పష్టతలేకుండా బలవంతంగా భూములను తీసుకోవాలని ప్రయత్నిస్తే రైతుల నుంచి ప్రతిఘటన తప్పదని హెచ్చరించారు. 8 జిల్లాలు, 33 మండలాలు, 163 గ్రామాలు పరిధిలో ట్రీపుల్ ఆర్ అలైన్మెంట్ కోసం 100 మిలీటర్ల వెడల్పుతో రోడ్డు నిర్మించాలని హెచ్ఎంసీఎం మొదట నోటిఫికేషన్ ఇచ్చిందని, దాన్ని మార్చి రెండోసారి, మళ్లీ మూడోసారి అలైన్మెంట్ ను విడుదల చేయడంతో రైతులు ఆందోళన చెందుతున్నట్లు- జాన్ వెస్ట్ తెలిపారు.


ఓటుకు నోటు కేసులో ముగిసిన విచారణ

తీర్పును రిజర్వ్ చేసిన సుప్రీం కోర్టు

న్యూఢిల్లీ: ఓటుకు నోటు కేసు కేసుపై సుప్రీంకోర్టు సోమవారం విచార జరిపి, తీర్పును రిజర్వ్ చేసింది. రాజకీయ వర్గాల్లో సంచలనం సృష్టించిన ఓటుకు నోటు కేసులో నాలుగో నిందితునిగా ఉన్న జెరూసలెం మత్తయ్యపై సమాధైన ఎఫ్ఐఆర్ ను కొట్టివేస్తూ కొన్ని రోజుల క్రితం హైకోర్టు ఉత్తర్వులు జారీ చేసిన విషయం విదితమే. దీనిని రాష్ట్ర ప్రభుత్వం సుప్రీం కోర్టులో సవాల్ చేసింది. ఎఫ్ఐఆర్ లో, ఛార్జిషీట్ లో నాలుగో నిందితునిగా ఉన్న జెరూసలెం మత్తయ్యపై ఎలాంటి చర్యలు తీసుకోవద్దని హైకోర్టు ఆదేశాలు ఇచ్చిందని రాష్ట్ర ప్రభుత్వ తరపు న్యాయవాది మేనకా గురుస్వామి కోర్టుకు వెల్లడించారు. కేసు ప్రాథమిక దశలోనే నిందితునిపై సమాధైన ఎఫ్ఐఆర్ ను కొట్టివేసిందని చెప్పారు. కేసులో కీలక నిందితునిగా ఉన్న జెరూసలెం మత్తయ్యపై ఎఫ్ఐఆర్ కొట్టి వేయటం మొత్తం దర్భాప్తపై ప్రభావం చూపుతుందన్నారు. కోర్టు ఇచ్చిన ఆదేశాలను రద్దు చేసి దర్భాప్త కొనసాగించేలా ఉత్తర్వులు ఇవ్వాలని కోరారు. కాగా, జెరూసలెం మత్తయ్య తరపు న్యాయవాది వాదనలు వినిపిస్తూ హైకోర్టు అన్ని అంశాలను పరిశీలించిన తరువాతే ఉత్తర్వులు ఇచ్చిందని వెల్లడించారు. ఇరువర్గాల వాదనలు విన్న సుప్రీం కోర్టు ప్రధాన ప్రాథమిక దశలోనే నిందితునిపై సమాధైన ఎఫ్ఐఆర్ ను కొట్టివేసిందని దీనిపై తీర్పును రిజర్వ్ చేసింది. ఈ సందర్భంగా ప్రధాన న్యాయమూర్తి ఆసక్తికర వ్యాఖ్యలు చేశారు. కేసులో సిఎం ఉన్నా నిందితునిపై సమాధైన ఎఫ్ఐఆర్ కొట్టి వేయటాన్ని రాష్ట్ర ప్రభుత్వం సుప్రీంకోర్టులో సవాల్ చేయటం అభినందనీయ మన్నారు. దీనిపై రాష్ట్ర ప్రభుత్వ తరపు న్యాయవాది మేనకా గురుస్వామి స్పందిస్తూ అది రాష్ట్ర ప్రభుత్వానికి ఉన్న నిబద్ధత అని పేర్కొన్నారు.



సంది" అని తెలిపారు. 'తెలంగాణ - ఇటలీ' మధ్య ద్వైపాక్షిక సంబంధాల బలోపేతానికీ తమ ప్రభుత్వం కట్టుబడి ఉందన్నారు. కార్యక్రమంలో స్పెషల్ సీఎస్సీ సలహాదా, కమర్స్, డిఫెన్స్, ఎంపీసీ డైరెక్టర్ ప్రవీణ్ వీవీ, కాన్పులేట్ జనరల్ ఆఫ్ ఇటలీ ఇన్ బెంగళూరు జియోగ్రాఫికల్ మిలటరీ, ట్రేడ్ కమిషనర్ అంటోనియోబుటా బకనూరి, ఇండస్ట్రియల్ ఇంబర్వీస్మెంట్జెషన్, నేషనల్ ఎకనమీ మిషన్ స్పెక్ట్రల్ హెడ్ సిల్వియా రిగ్నొర్లి (ప్రెసిడెంట్) ఆఫ్ కౌన్సిల్ ఆఫ్ మినిస్ట్రీస్ లూగి రిగ్నొర్లి, మార్చి బెటల్లో సెంటిఫిక్ డిప్యూటీ సీ హెడ్ ఆలెకాండ్రో కార్బొనిని, వాన్జెజ్జి ఇంజనీరింగ్ ఎన్ఆర్ఆల్, లియోనార్డో లీఫ్ స్పెన్ ఎస్వీవీ, ఎలిజాల్ - ఎలట్రానికా ఇటాలియానా - సోసియోలా ఏ రెస్సాన్సుబిలిటా", ఈజఈ గ్రూప్, ఆరెస్సిన, నాన్-బెక్ ఎస్వీవీ, ఈఎస్ గ్రూప్, ఆఫీసినా స్పెల్లార్ ఎస్వీవీ, స్పెల్లార్ ప్రాజెక్ట్ తదితర పరిణామాల ప్రతినిధులు పాల్గొన్నారు.



మీరు రోజూ వాడే వంట నూనెలకు బదులుగా ఆవనూనెను ఉపయోగించండి..

ఎన్నో లాభాలను పొందవచ్చు

ఆవాలను మనం నిత్యం వంటల్లో ఉపయోగిస్తూనే ఉంటాం. కూరలకు పోపు పెట్టేందుకు ఆవాలను వాడుతారు. ఇవి చేయడం వల్ల కూరలకు చక్కని రుచి, వాసన వస్తాయి. ఆవాలను ఊరగాయ పచ్చళ్ల తయారీలోనూ ఉపయోగిస్తారు. అయితే ఆవాల నుంచి తీసే నూనెను కూడా కొందరు ఉపయోగిస్తుంటారు. ఆవ నూనెను కేవలం భారతీయులు మాత్రమే కాకుండా ఆసియా, ఐరోపా వంటి కొన్ని దేశాలకు చెందిన ప్రజలు కూడా ఎక్కువగానే ఉపయోగిస్తుంటారు. ఆవ నూనె ఘాటైన వాసనను కలిగి ఉంటుంది. కనుక దీన్ని ఉపయోగించేందుకు చాలా మంది అంతగా ఇష్టపడరు. కానీ ఆవనూనె మనకు అనేక ఆరోగ్య ప్రయోజనాలను అందిస్తుంది. ఆవ నూనెలో మోనో అన్సాచురేటెడ్ కొవ్వులు, పాలీ అన్సాచురేటెడ్ కొవ్వులు, ఓమెగా 3, ఓమెగా 6 కొవ్వులు అధికంగా ఉంటాయి. ఇవి గుండె జబ్బులు రాకుండా అడ్డుకుంటాయి. ఆవనూనెలో ఆల్ఫా లినోలిక్ యాసిడ్ అధికంగా ఉంటుంది. ఇది శరీరంలోని వాపులను తగ్గిస్తుంది.

చర్మ సమస్యలకు..

ఆవనూనెలో యాంటీ బ్యాక్టీరియల్, యాంటీ మైక్రోబియల్ గుణాలు ఉంటాయి. ఇందులో అలైల్ ఐసోథయోసయనేట్ అనే సమ్మేళనం ఉంటుంది. దీని వల్లే ఆవనూనె ఘాటైన వాసనను కలిగి ఉంటుంది. ఈ సమ్మేళనం ఉండడం వల్ల ఆవనూనె యాంటీ బ్యాక్టీరియల్, యాంటీ ఫంగల్ గుణాలను కలిగి ఉంటుంది. కనుక ఆవనూనెను రాస్తూంటే చర్మ ఇన్ ఫెక్షన్లు తగ్గిపోతాయి. గజ్జి, తామర వంటి చర్మ సమస్యల నుంచి బయట పడవచ్చు. ఆవనూనెలో ఓమెగా 3 ఫ్యాటీ యాసిడ్లు, ఇతర సమ్మేళనాలు అధికంగా ఉంటాయి. ఇవి యాంటీ ఇన్ ఫ్లామేటరీ గుణాలను కలిగి ఉంటాయి. కనుక ఇవి శరీరంలోని వాపులను, నొప్పులను తగ్గిస్తాయి. ముఖ్యంగా ఆర్థరైటిస్ ఉన్నవారికి ఎంతో మేలు జరుగుతుంది. కీళ్ల నొప్పులు, వాపుల నుంచి బయట పడవచ్చు. ఆవనూనెను తీసుకోవడం వల్ల జీర్ణవ్యవస్థలో రసాలు ఉత్పత్తి అవుతాయి. ఇవి మనం తిన్న ఆహారాన్ని జీర్ణం చేస్తాయి. దీని వల్ల అజీర్తి తగ్గుతుంది. అకలి పెరుగుతుంది. ఆహారం సులభంగా జీర్ణమవుతుంది. ఆహారంలో ఉండే పోషకాలను శరీరం సులభంగా శోషించుకుంటుంది. దీంతో పోషకాహార లోపం తగ్గుతుంది.

శిరోజాల సంరక్షణకు..

ఆవనూనెను మసాజ్ చేసేందుకు కూడా ఉపయోగిస్తారు. అనేక రకాల మసాజ్ థెరపీలలో ఆవనూనెను వాడుతారు. దీన్ని శరీరానికి రాసి మర్దనా చేయడం వల్ల రక్త సరఫరా మెరుగు పడుతుంది. చర్మం ఆరోగ్యంగా ఉంటుంది. చర్మానికి సహజసిద్ధంగా తేమ లభిస్తుంది. ఆవనూనెను శిరోజాలకు నైతం రాయవచ్చు. ఇది జుట్టును, కుదుళ్లను ఆరోగ్యంగా ఉంచుతుంది. ఆవనూనెలో యాంటీ బ్యాక్టీరియల్ గుణాలు ఉంటాయి. ఇవి జుట్టు కుదుళ్లను సంరక్షిస్తాయి. జుట్టు కుదుళ్ల వద్ద ఉండే దురదను తగ్గిస్తాయి. దీంతోపాటు చుండ్రు సమస్య నుంచి బయట పడవచ్చు. ఆవనూనెను తరచూ ఉపయోగిస్తూంటే

పయోగిస్తుంటే శిరోజాలు ఒత్తుగా పెరిగి దృఢంగా, ఆరోగ్యంగా ఉంటాయి.

ఎలా వాడాలి..?

ఆవనూనెను వంట చేసేందుకు ఉపయోగించవచ్చు. దీన్ని పలు రకాల కూరల్లో, ఊరగాయల తయారీలో వాడుతారు. వేపుళ్లకు కూడా ఉపయోగిస్తారు. కానీ ఆవనూనెతో వేపుళ్లు చేయకూడదు. ఆవనూనెను ఊరగాయల తయారీకి ఉపయోగించడం వల్ల ఎక్కువ కాలం పాటు నిల్వ ఉంటాయి. పప్పు లాంటి కూరలను చేసినప్పుడు ఆవనూనెను వేస్తే ఎంతో రుచిగా ఉంటాయి. ఆవనూనెను శరీరానికి బాగా పట్టించి మసాజ్ చేయాలి. గంట సేపు అయ్యాక తలస్నానం చేయాలి. ఇలా వారంలో కనీసం 1 లేదా 2 సార్లు చేస్తుంటే శరీరంలోని వ్యర్థాలు సులభంగా బయటకు వెళ్లిపోతాయి. శరీరం అంతర్గతంగా శుభ్రంగా మారుతుంది. ఆవనూనెను నేరుగా తీసుకోలేరు. కానీ కూరల్లో లేదా సలాడ్స్ పై చల్లి తీసుకోవచ్చు. ఒక టేబుల్ స్పూన్ ఆవనూనెను తీసుకుంటే 124 క్యాలరీల శక్తి లభిస్తుంది. 14 గ్రాముల కొవ్వులు, విట మిన్ ఇ వంటి పోషకాలు లభిస్తాయి. ఆవనూనెను ఇలా భోజనం పొందవచ్చు.

కిస్మిన్లను వేసి మరిగించిన పాలను రోజూ తాగండి..

ఎన్నో అద్భుతమైన ప్రయోజనాలు



ఎముకలు ఆరోగ్యంగా ఉంటాయి. ముఖ్యంగా వయస్సు మీద పడడం వల్ల వచ్చే ఆస్టియోపోరోసిస్ వంటి ఎముకల సంబంధిత సమస్యలు రాకుండా చూసుకోవచ్చు.

ఇన్ ఫెక్షన్లు తగ్గిపోతాయి..

కిస్మిన్ పాలను తాగడం వల్ల యాంటీ ఆక్సిడెంట్లు అధికంగా లభిస్తాయి. ముఖ్యంగా ఫ్లేవనాయిడ్స్, పాలిఫినాల్స్ అధికంగా లభిస్తాయి. ఇవి ఫ్రీ ర్యాడికల్స్ ను తొలగిస్తాయి. అక్సీకరణ ఒత్తిడి తగ్గిలా చేస్తాయి. దీంతోపాటు విటమిన్లు, మినరల్స్ ను కూడా మనం పొందవచ్చు. ఇవన్నీ రోగ నిరోధక వ్యవస్థను పటిష్ఠం చేస్తాయి. దీంతో ఇన్ ఫెక్షన్లు తగ్గిపోతాయి. కిస్మిన్ లలో పొటాషియం అధికంగా ఉంటుంది. ఇది బీపీని నియంత్రిస్తుంది. కిస్మిన్ లలో ఉండే ఫైబర్ మన శరీరంలోని చెడు కొలెస్ట్రాల్ ను తగ్గించి మంచి కొలెస్ట్రాల్ ను పెంచుతుంది. దీంతో గుండె ఆరోగ్యంగా ఉంటుంది. హార్ట్ ఎటాక్ రాకుండా చూసుకోవచ్చు. ఇలా కిస్మిన్ లను వేసి మరిగించిన పాలను తాగుతుంటే అనేక లాభాలను పొందవచ్చు.

మనల్ని ఆరోగ్యంగా ఉండడంలో పాలు ఎంతో ముఖ్య పాత్ర పోషిస్తాయి. పాలలో మన శరీరానికి కావల్సిన దాదాపు అన్ని పోషకాలు ఉంటాయి. కనుకనే పాలను సంపూర్ణ పౌష్టికాహారంగా పిలుస్తారు. పాలను తాగడం ఎంతో పురాతన కాలం నుంచి వస్తున్న ఆహారపు అలవాటు. పాలలో అనేక పోషకాలు ఉంటాయి. ఇవి మనకు అనేక ఆరోగ్య ప్రయోజనాలను అందిస్తాయి. కనుకనే చిన్నా, పెద్దా తేడా లేకుండా అందరూ పాలను తాగాలని పోషకాహార నిపుణులు, వైద్యులు చెబుతుంటారు. అయితే పాలలో చక్కెర కలవకుండా కొన్ని కిస్మిన్లను వేసి బాగా మరిగించి అనంతరం ఆ పాలను తాగాల్సి ఉంటుంది. ఇలా పాలలో కిస్మిన్లను వేసి మరిగించి తాగడం వల్ల ఇంకా ఎక్కువ లాభాలు కలుగుతాయని పోషకాహార నిపుణులు చెబుతున్నారు. కిస్మిన్ పాలను తాగితే అనేక వ్యాధులు నయం అవుతాయని వారు అంటున్నారు.

రక్తహీనతకు చెక్..

కిస్మిన్ లలో ఐరన్ అధికంగా ఉంటుంది. ఇది మన శరీరంలో ఎర్ర రక్త కణాలను ఉత్పత్తి చేస్తుంది. అందువల్ల కిస్మిన్ లను పాలలో వేసి మరిగించి తాగితే ఐరన్ ను పొందవచ్చు. ఇది హిమోగ్లోబిన్ స్థాయిలను పెంచుతుంది. దీని వల్ల ఐరన్ లోపం తగ్గుతుంది. రక్తం వృద్ధి చెందుతుంది. రక్తహీనత నుంచి బయట పడవచ్చు. నీరసం, అలసట తగ్గుతాయి. కిస్మిన్ లను పాలలో వేసి మరిగించి రాత్రి పూట తాగితే మైండ్ రిలాక్స్ అవుతుంది. ఒత్తిడి, ఆందోళన తగ్గుతాయి. శరీరంలో ట్రిప్టోఫాన్ ఉత్పత్తి పెరుగుతుంది. ఇది నిద్రను ప్రేరేపించే హార్మోన్. కనుక రాత్రి పూట కిస్మిన్ పాలను తాగితే ఒత్తిడి, ఆందోళన తగ్గి మైండ్ రిలాక్స్ అయి నిద్ర చక్కగా పడుతుంది. పడుకున్న వెంటనే గాడ్ నిద్రలోకి జారుకుంటారు. నిద్రలేమి తగ్గుతుంది. నాడీ మందల వ్యవస్థ ప్రశాంతంగా మారుతుంది. మరుసటి రోజు ఉదయం నిద్ర లేచే సరికి చురుగ్గా ఉత్సాహంగా ఉంటారు. రోజంతా శక్తిస్థాయిలు అధికంగా ఉంటాయి. యాక్టివ్గా పనిచేస్తారు.

మలబద్ధకం ఉండదు..

పాలలో కిస్మిన్లను వేసి మరిగించి తాగితే ఫైబర్ అధికంగా లభిస్తుంది. ఇది మలబద్ధకాన్ని తగ్గిస్తుంది. జీర్ణ వ్యవస్థను ఆరోగ్యంగా ఉంచుతుంది. పాలలో క్యాల్షియం అధికంగా ఉంటుందన్న విషయం తెలిసిందే. అందువల్ల పాలను ఇలా తాగితే ఎముకలు, దంతాలు దృఢంగా మారి ఆరోగ్యంగా ఉంటాయి. అలాగే కిస్మిన్ లలోనూ అధిక మొత్తంలో క్యాల్షియం ఉంటుంది. దీంతోపాటు బోరాన్ కూడా లభిస్తుంది. అందువల్ల కిస్మిన్ లను పాలలో వేసి మరిగించి తాగితే పెద్ద మొత్తంలో క్యాల్షియంను పొందవచ్చు. దీంతోపాటు బోరాన్ కూడా లభిస్తుంది కనుక



ఉపవాసంలో తీసుకోవాల్సిన 5 బెస్ట్ డ్రింక్స్ ఇవే

దుర్గామాత అనుగ్రహం కోసం నవరాత్రులలో చాలా మంది ఉపవాసం ఉంటారు. ఉపవాస సమయంలో ఉల్లిపాయలు, వెల్లుల్లి తినకూడదు. మాంసాహారం, మద్యాన్ని, ధూమపానాన్ని పూర్తిగా మానేయాలి. సాధారణ ఉప్పును వాడకుండా రాతి ఉప్పును వాడాలి. ఉపవాస నియమాలను పాటించడం, అబద్ధాలు చెప్పకుండా, కఠినమైన మాటలు వాడకుండా శాంతంగా ఉండటం వల్ల మనస్సు, శరీరం పవిత్రమవుతాయి. అయితే, శరీరాన్ని నిర్బలీకరణం చేయకుండా ఉండటానికి ఈ ఉపవాస సమయంలో ఆరోగ్యకరమైన పానీయాలు తీసుకోవడం చాలా ముఖ్యం. కాబట్టి, ఏ పానీయాలు తీసుకోవడం ఆరోగ్యానికి మంచిదో ఇప్పుడు తెలుసుకుందాం..

కొబ్బరి నీరు

కొబ్బరి నీరు సహజమైన శక్తి పానీయం. ఉపవాస సమయంలో కొబ్బరి నీరు అత్యంత ఆరోగ్యకరమైన, సహజమైన పానీయాలలో ఒకటి. ఎలక్ట్రోలైట్లు, పొటాషియం, ఖనిజాలతో సమృద్ధిగా ఉండే ఇది తక్షణ శక్తిని అందిస్తుంది. నిర్బలీకరణాన్ని నివారిస్తుంది. కొబ్బరి నీరు పొట్లకు తేలికగా, ఉపశమనం కలిగిస్తుంది. ఇది చర్మాన్ని హైడ్రేటేడ్ గా, ప్రకాశవంతంగా ఉంచడానికి సహాయపడుతుంది.

పాలు, ఖర్జూర షేక్

ఉపవాసం ఉన్నప్పుడు శక్తిని పొందడానికి, ఎక్కువ సేపు ఆకలిని నియంత్రించడానికి పాలు, ఖర్జూర షేక్ చాలా ప్రయోజనకరంగా ఉంటుంది. పాలు ప్రోటీన్, కార్బియంను అందిస్తాయి. అయితే ఖర్జూర ఇనుము, ఫైబర్, సహజ షీ మి పదార్థాలను అందిస్తుంది. ఈ పానీయం అలసట నుండి ఉపశమనం కలిగిస్తుంది. రక్తంలో చక్కెర స్థాయిలను సమతుల్యం చేస్తుంది. ఈ షేక్ తక్షణ శక్తిని అందిస్తుంది.

నిమ్మరసం

ఈ పానీయం శరీరంలో విష పదార్థాలను తొలగించడానికి సహాయపడుతుంది. ఉపవాస సమయంలో నిమ్మరసం తాగడం వల్ల శరీరం విషాన్ని తొలగిస్తుంది. జీర్ణక్రియ మెరుగుపడుతుంది. దీనిలోని విటమిన్ సి కంటెంట్ రోగనిరోధక శక్తిని బలపరుస్తుంది. చర్మానికి సహజమైన మెరుపును తెస్తుంది. కావాలనుకుంటే, మీరు పానీయంలో రాతి ఉప్పు, తేనెను జోడించవచ్చు, ఇది దాని రుచిని మెంచుతుంది. బిరుదు తగ్గడానికి కూడా సహాయపడుతుంది.

మఖానా, బాదం న్యూటీ

మఖానా, బాదం రెండింటినీ ఉపవాసానికి సూపర్ ఫుడ్ గా పరిగణిస్తారు. వాటితో తయారు చేసిన న్యూటీ ఆరోగ్యకరమైనది.



అంతేకాకుండా రుచికరంగా కూడా ఉంటుంది. దీన్ని తయారు చేయడానికి, నానబెట్టిన మఖానా, బాదంలను పాలలో కలిపి, కొద్దిగా తేనె జోడించండి. ఈ న్యూటీలో ప్రోటీన్, ఆరోగ్యకరమైన కొవ్వులు, ఫైబర్ అధికంగా ఉంటాయి, ఇది మిమ్మల్ని ఎక్కువసేపు కడుపు నిండి ఉండేలా చేస్తుంది. రెట్టింపు శక్తిని అందిస్తుంది.

మజ్జిగ

ఇది శీతలీకరణ, జీర్ణక్రియను పెంచుతుంది. ఉపవాస సమయంలో మజ్జిగ తాగడం చాలా మంచిది. ఇది శరీరాన్ని చల్లబరుస్తుంది, నిర్బలీకరణాన్ని నివారిస్తుంది. జీర్ణక్రియను మెరుగుపరుస్తుంది. మజ్జిగలో రాతి ఉప్పు, జీలకర్ర పొడి, పుదీనా జోడించడం వల్ల దాని రుచి మెరుగుతుంది. ఇది చర్మాన్ని హైడ్రేట్ గా ఉంచుతుంది. గ్యాస్, అమ్మత్తు వంటి సమస్యల నుండి ఉపశమనం కలిగిస్తుంది.

ఉపవాసం సమయంలో ఈ ఐదు ఆరోగ్యకరమైన పానీయాలను మీ ఆహారంలో చేర్చుకోవడం వల్ల శక్తి లభిస్తుంది. అంతేకాకుండా, అలసట నుండి ఉపశమనం పొందుతారు. కొబ్బరి నీరు, పాలు-ఖర్జూర షేక్, నిమ్మకాయ రసం, మఖానా-బాదం న్యూటీ, మజ్జిగ అన్నీ ఆరోగ్యంగా ఉండటమే కాకుండా ఆరోగ్యకరమైన చర్మాన్ని, జీర్ణక్రియను కూడా నిర్వహిస్తాయి.

పుట్టుకతోనే 41,000 మంది పిల్లలకు గుండె జబ్బులు

కర్ణాటకలో గత మూడు సంవత్సరాలలో 41,000 మంది పిల్లలకు పుట్టుకతో వచ్చే గుండె జబ్బులు ఉన్నట్లు పరీక్షల్లో తేలింది. వీరిలో కేవలం సగం మంది మాత్రమే తగిన చికిత్స తీసుకున్నట్లు తెలిసింది. రాష్ట్ర యువతలో గుండెపోటులు పెరుగుతున్న తరుణంలో ఈ షాకింగ్ సమాచారం బయటపడింది. పుట్టుకతోనే గుండె జబ్బులు ఉన్న దాదాపు 20,000 మంది పిల్లలు చికిత్స పొందకపోవడం గుండెపోటు వంటి కేసుల ఆందోళనను పెంచింది.

పుట్టుకతో వచ్చే గుండె జబ్బులు అంటే ఏమిటి?

పుట్టుకతోనే గుండె సమస్య ఉండే పరిస్థితిని పుట్టుకతోనే గుండె జబ్బు అంటారు. ఇక్కడ, శిశువు గుండెలో సమస్యలు పిండం సమయంలో అభివృద్ధి చెందుతాయి. పుట్టిన తర్వాత కూడా ఉంటాయి. కర్ణాటకలో రాష్ట్రీయ బాల్ స్వాస్థ్య కార్యక్రమం కింద ఈ సమస్యను గుర్తిస్తారు. రోగ నిర్ధారణ తర్వాత, ప్రభావితమైన పిల్లలను సువర్ణ ఆరోగ్య సంరక్ష ట్రస్ట్, ఆయుష్మాన్ భారత్ - ఆరోగ్య కర్ణాటక యోజన ద్వారా ఉచిత చికిత్స అందించే ప్రత్యేక ఆసుపత్రులకు సూచిస్తారు.

ఏం చేయాలి?

శిశువు గర్భంలో ఉన్నప్పుడే అనేక పుట్టుకతో వచ్చే గుండె సమస్యలను సాధారణ స్కానింగ్ ద్వారా గుర్తించవచ్చు. అయితే, పుట్టిన తర్వాత ఆ సమస్యను పట్టించుకోకపోతే,



అది పెద్ద సమస్యగా మారుతుంది. పుట్టుకతో వచ్చే గుండె జబ్బులు ముందుగానే గుర్తిస్తే పూర్తిగా సమస్య చిన్నగా ఉన్నప్పుడే చికిత్స ద్వారా నయం చేసుకునే అవకాశం ఉంటుంది. సకాలంలో గుర్తించి వెంటనే చికిత్స చేస్తే, పిల్లలు సాధారణ జీవితాన్ని గడపవచ్చని నిపుణులు చెబుతున్నారు.



వేములవాడ రాజన్న ఆలయంలో శరన్నవరాత్రి ఉత్సవాలు ఘనంగా

ప్రజానావ, వేములవాడ : రాజన్న సిరిసిల్ల జిల్లా వేములవాడ లోని శ్రీ రాజరాజేశ్వర స్వామి దేవస్థానంలో శరన్నవరాత్రి ఉత్సవాలు సోమవారం భక్తి శ్రద్ధలతో ఆరంభమయ్యాయి. ఈ సందర్భంగా ఆలయంలో పుణ్యవచనంతో కార్యక్రమాలు ప్రారంభమయ్యాయి. అమ్మవారు శైలపుత్రి అలంకారంలో భక్తులకు దర్శనమిచ్చారు. అమ్మవారికి అభిషేకం, నతీసమేత పూజ, పరివార దేవతలకు అభిషేకాలు, గాయత్రి హవనం శాస్త్రోక్తంగా నిర్వహించారు. అంతేకాకుండా, సుహాసినీ పూజ, గ్రామసేవలు కూడా ప్రారంభమయ్యాయి. భక్తులు ఆలయానికి తరలివచ్చి అమ్మవారి దర్శనం చేసుకున్నారు. ఆలయ ప్రాంగణం భక్తిమయ వాతావరణంతో కళకళలాడింది. రాజన్న ఆలయంలో సోమవారం సాయంత్రం జరగాల్సిన హంసవాహనంపై అమ్మవారి పల్లకి సేవ ఊరేగింపు కార్యక్రమం వర్షం కారణంగా కారణంగా రద్దు చేసినట్లు ఆలయ అధికారులు తెలిపారు.

దేవీ నవరాత్రి ఉత్సవాల్లో భాగంగా శైలపుత్రి అమ్మవారిని ప్రభుత్వ విప్, స్థానిక ఎమ్మెల్యే ఆది శ్రీనివాస్ దర్శించుకున్నారు.



డంపును సీజ్ చేస్తున్న అధికారులు (ఫైల్)

సీజ్ చేసిన ఇసుక డంప్ మాయం?

వారం క్రితం 4డంపులు సీజ్..

అధికారుల కళ్ళుగప్పి డంప్ మాయం..

ప్రజానావ, తిమ్మాపూర్ : తిమ్మాపూర్ మండలం కొత్తపల్లి గ్రామంలో పోలీసు, రెవెన్యూ అధికారులు సీజ్ చేసిన ఇసుక డంప్ మాయమైన ఘటన ఆలస్యంగా వెలుగుచూసింది. వారం క్రితం అధికారులు అక్రమంగా నిల్వచేసిన నాలుగు డంపులను సీజ్ చేశారు. అయితే వాటిపై నిఘా

పెట్టాల్సిన అధికారుల నిర్లక్ష్యం కారణంగా కొందరు ప్రభుత్వం మర్యాద రాత్రికి రాత్రే డంపును మాయం చేశారు. విషయం తెలుసుకున్న పోలీసులు అక్రమం చేరుకుని విచారించగా.. 'ఇందిరమ్మ ఇండ్లకు తామంతా ఇసుక పోసుకున్నామనీ, ఆ ఇసుకను అధికారులు సీజ్ చేశారంటూ' గ్రామస్తులు వారికి చెప్పారు.

కొత్తపల్లిలో ఏసీబీ తనిఖీలు..

ఇసుక డంప్ మాయమైన విషయం తెలుసుకున్న

రూరల్ ఏసీబీ కొత్తపల్లిలో డంపులను స్థలాలను పరిశీలించినట్లు తెలిసింది. కాగా, ఇప్పటికీ వాగు శివారు ప్రాంతాల్లో ఉన్న ఎన్నో ఇసుక డంపులు పోలీసుల అనుమతితోనే ఇసుక అక్రమార్కులు తరలించారనీ, ఈ డంప్ విషయం సైతం వారికి తెలియకుండా ఎలా ఉంటుందని స్థానికులు చర్చించుకుంటున్నారు. ఏదిఏమైనా అధికారులు సీజ్ చేసిన డంప్ వారికి తెలియకుండా మాయమవుడం అధికారుల పనితీరుకు అద్దం పడుతోంది.

స్మార్ట్ సిటీ పనుల్లో జాప్యం లేకుండా చూడండి

అర్ధంతంగా రూ.11.72 కోట్ల పనులు అసంపూర్ణ పనులతో మూడు డివిజన్లు ప్రజల ఇక్కట్లు మాజీ డిప్యూటీ మేయర్ అబ్బాస్ సమీ



ప్రజానావ, కరీంనగర్ : కరీంనగర్ మున్సిపల్ కార్పొరేషన్లో స్మార్ట్ సిటీ కింద చేపట్టిన పనుల్లో జాప్యం లేకుండా చూడాలని మాజీ డిప్యూటీ మేయర్ అబ్బాస్ సమీ కోరారు. సోమవారం కలెక్టరేట్లో నిర్వహించిన ప్రజావాణిలో మున్సిపల్ కమిషనర్ కు అట్టి అందజేశారు. ఈ సందర్భంగా అబ్బాస్ సమీ మాట్లాడుతూ కార్పొరేషన్లోని 4వ, 5వ, 27వ డివిజన్లలో స్మార్ట్ సిటీ పనుల్లో భాగంగా తుఫాను నీటి కాలువలను బలోపేతం చేయడానికి సుమారు రూ.11.72 కోట్ల పనులు మంజూరయ్యాయని చెప్పారు. ఇందులో కొన్ని చోట్ల ప్రారంభం కాగా, మరి కొన్ని చోట్ల పనులను అసలుకే ముట్టుకోలేదన్నారు. టాటా హాస్పిటల్ నుంచి జిల్లా వజ్రమ్య ఫంక్షన్ హాల్ దగ్గర వరకు అర్బీఎస్ ఎన్డబ్ల్యు డ్రెయిన్ కోసం 927 మీటర్ల ప్రతిపాదన పొడవును రూ.4.14 కోట్ల వ్యయంతో అంచనా వేరుగా, 40శాతం వరకు పనులు జరిగాయని పేర్కొన్నారు. పనులు పూర్తి కాకపోవడంతో, తేలికపాటి వర్షం వచ్చినప్పుడల్లా,

రోడ్డుపై నుండి 4 అడుగుల ఎత్తు వరకు నీరు ప్రవహిస్తున్నదని, ఇది ప్రయాణికులకు చాలా ఇబ్బందిని కలిగిస్తున్నదన్నారు. రోడ్ నెం.7 నుంచి ప్రాచిన్ నుంచి డ్రెయిన్ నెం.2 వరకు అర్బీఎస్ సైడ్ వాల్ డ్రెయిన్ కోసం 2164.47 మీటర్ల పొడవుతో రూ.7.58 కోట్లుగా అంచనా వేశారని, ఈ పని ఇంకా ప్రారంభించలేదని చెప్పారు. ఈ సమస్యను ఇటీవల చాలాసార్లు కరీంనగర్ మున్సిపల్ కార్పొరేషన్ మాజీ మేయర్, మాజీ కమిషనర్ దృష్టికి తీసుకెళ్లినా, ఎలాంటి చర్యలు తీసుకోలేదన్నారు. ప్రజల ఇబ్బందులను దృష్టిలో పెట్టుకొని, స్మార్ట్ సిటీ పనులు త్వరగా పూర్తి చేయడానికి చర్యలు తీసుకోవాలని కోరారు. పనులను త్వరగా పూర్తి చేయాలని, నవేదిక సమర్పించాలని సంబంధిత డి.ఈ.కి మున్సిపల్ కమిషనర్ ఆదేశాలు జారీ చేసినట్లు అబ్బాస్ సమీ తెలిపారు. ఈ కార్యక్రమంలో ఎంఐఎం నాయకులు అజరద్ బీర్, అలీ బా తదితరులు పాల్గొన్నారు.



ప్రజావాణి కి 120 దరఖాస్తులు

ప్రజానావ, సిరిసిల్ల: జిల్లా సమీకృత కార్యాలయాల సమూహంలోని ఆడిటోరియంలో సోమవారం నిర్వహించిన ప్రజావాణికి మొత్తం 120 దరఖాస్తులు వచ్చాయి. ప్రజల నుంచి అదనపు కలెక్టర్ గడ్డం నగేష్ అర్బీలు స్వీకరించారు. అనంతరం ఆయా సమస్యలను పరిష్కరించాలని అధికారులను ఆదేశించారు. రెవెన్యూ శాఖకు 28, డిఆర్డీకు 27, హౌసింగ్ శాఖకు 16, ఎస్సీసీకి 12, మున్సిపల్ కమిషనర్ సిరిసిల్ల, జిల్లా పంచాయతీ అధికారికి ఐదు చొప్పున, జిల్లా విద్యాధికారి, జిల్లా ఉపాధి కల్పన అధికారికి నాలుగు చొప్పున, ఎస్సీ ఆఫీస్ కు 3, ఏడీ (ఎన్ ఎల్ ఆర్), జిల్లా పౌర సరఫరా అధికారి, అటవీ శాఖ, సెన్ కు రెండు చొప్పున, జిల్లా సంక్షేమ అధికారి, జిల్లా రవాణా శాఖ అధికారి, సీపీఓ, డీవీఓ, జిల్లా నీటి పారుదల శాఖ అధికారి, ఎల్డీఎం, జీఎం ఇండస్ట్రీస్, ఎంపీడీవో తంగళ్ళపల్లికి ఒకటి చొప్పున వచ్చాయి. కార్యక్రమంలో డిఆర్డీ శేషాద్రి, జిల్లా అధికారులు, సిబ్బంది తదితరులు పాల్గొన్నారు.

బాధితుల సమస్యల పరిష్కారమే లక్ష్యం

గ్రీవెన్స్ డేలో 24 ఫిర్యాదులు స్వీకరణ ఎస్సీ మహాశ్ బీగితే

ప్రజానావ, సిరిసిల్ల: ప్రజల వద్ద నుండి ఫిర్యాదులు స్వీకరించి సమస్యల పరిష్కారమే లక్ష్యంగా బాధితులకు సత్వర న్యాయం చేయడానికి ప్రతి సోమవారం జిల్లా పోలీస్ కార్యాలయంలో గ్రీవెన్స్ డే కార్యక్రమం నిర్వహించడం జరుగుతుందని జిల్లా ఎస్సీ మహాశ్ బీగితే తెలిపారు. సోమవారం నిర్వహించిన గ్రీవెన్స్ డే కార్యక్రమానికి జిల్లాలోని వివిధ ప్రాంతాల నుండి వచ్చిన అధికారుల నుండి 24 ఫిర్యాదులు స్వీకరించి, ఆయా పోలీస్ స్టేషన్ల అధికారులకు ఫోన్ చేసి బాధితుల సమస్యలను చట్టపరంగా త్వరితగతిన పరిష్కరించాలని ఆదేశించారు. ఈ సందర్భంగా ఎస్సీ మాట్లాడుతూ.. ప్రజలకు పోలీస్ సేవలు మరింత చేరువ చేయడమే లక్ష్యంగా, ప్రజా సమస్యలు పరిష్కరించేలా కృషి చేయడం జరుగుతుందని, పోలీస్ అధికారులు, సిబ్బంది పోలీస్ స్టేషన్ కి వచ్చిన ఫిర్యాదుదారులతో మర్యాదపూర్వకంగా ప్రవర్తించి, వినతులు, ఫిర్యాదులు స్వీకరించి, అవసరమైతే క్షేత్ర స్థాయిలో పరిశీలించి చట్ట ప్రకారం



బాధితులకు న్యాయం జరిగే విధంగా చూడాలన్నారు. తద్వారా ఫిర్యాదుదారునికి పోలీస్ శాఖపై భరోసా, నమ్మకం కలుగుతుందన్నారు. గ్రీవెన్స్ డే లో వచ్చిన ఫిర్యాదులు ఆన్ లైన్ లో పొందుపరుస్తూ ఏ మేరకు పరిష్కారం అయ్యాయో ఎప్పటికప్పుడు సమీక్షించుకుంటూ

ప్రజలకు మరింత సమర్థవంతంగా సేవలందించడం జరుగుతుందని అన్నారు. గ్రీవెన్స్ డే ద్వారా ప్రజలు నేరుగా తమ సమస్యలను అధికారుల దృష్టికి తీసుకురావడం ద్వారా సాధ్యమైనంత త్వరగా వాటిని పరిష్కరించేలా చూస్తున్నామని ఎస్సీ తెలిపారు.

దుబాయ్: భారత్-పాకిస్తాన్ మ్యాచ్ ఇకపై బిగ్బెన్ రైవలరీ మ్యాచ్ కాదని టీమిండియా కెప్టెన్ సూర్యకుమార్ యాదవ్ అన్నారు. ఇరు జట్ల గెలుపొటములు తెలుసుకుంటే.. ఇది గొప్ప రైవలరీ అవ్వదని ఆయన అన్నారు. ఈ వ్యాఖ్యలు ఇప్పుడు పాకిస్తాన్ ఫ్యాన్స్ మండిపోయేట్టు చేస్తున్నాయి.ఆసియా కప్ 2025 సూపర్ 4 రౌండ్లో భారత్ తన తొలి మ్యాచ్లో పాకిస్తాన్ను ఓడించింది. ఈ ఉత్సరభరితమైన మ్యాచ్లో వారు 172 పరుగుల లక్ష్యాన్ని సులభంగా సాధించారు. పాకిస్తాన్పై భారత జట్టు భారీ విజయం సాధించిన తర్వాత.. కెప్టెన్ సూర్యకుమార్ యాదవ్ విలేకరుల సమావేశంలో మాట్లాడారు. ఈ ప్రెస్ కాన్ఫరెన్స్లో పాకిస్తాన్ జట్టుపై చేసిన వ్యాఖ్యలు ఇప్పుడు వైరల్ అవుతున్నాయి. పాక్ జట్టుపై చేసిన ఈ వ్యాఖ్యలు ఇప్పుడు క్రికెట్ ఫ్యాన్స్ విపరీతంగా వైరల్ చేస్తున్నారు. భారతదేశం-పాకిస్తాన్ మ్యాచ్ రైవలరీ కాదని.. పాకిస్తాన్ బలమైన జట్టు కాదని ఆయన చేసిన ప్రకటనతో పాకిస్తాన్ ఫ్యాన్స్ అందరూ మండిపడుతున్నారు. ఈ క్రమంలో టీమిండియా ఫ్యాన్స్ మాత్రం పండగ చేసుకుంటున్నారు. ఆదివారం దుబాయ్లో జరిగిన మ్యాచ్లో సల్మాన్ అలీ ఆఘా కెప్టెన్సీలోని పాకిస్తాన్ జట్టును టీమిండియా మరోసారి మట్టికరిపించింది. ఈ పరిస్థితిలో మ్యాచ్ తర్వాత జరిగిన విలేకరుల సమావేశంలో ఒక పాకిస్తాన్ జర్నలిస్ట్ భారతదేశం-పాకిస్తాన్ మ్యాచ్ గురించి ఒక ప్రశ్నను లేవనెత్తారు. సూర్యకుమార్ ఆలోచించకుండా.. “నేను ఈ ప్రశ్నకు ఒక విషయం చెప్పాలనుకుంటున్నాను. మీరందరూ భారతదేశం-పాకిస్తాన్ మ్యాచ్ గురించి ప్రశ్నలు అడగడం మానేయాలని నేను భావిస్తున్నాను” అని స్పందించారు. “రెండు జట్లు 15-20 మ్యాచ్లు ఆడగా.. గెలుపు-ఓటముల రికార్డు 7-7 లేదా 8-7 అయితే, అది మంచి రైవలరీ మ్యాచ్



అంటారు. అలాంటివి అసలైన మ్యాచ్లు. కానీ గెలుపు-ఓటముల రికార్డు 13-0 లేదా 10-1 లాగా ఏకపక్షంగా ఉంటే.. దానిని రైవలరీ మ్యాచ్ అని ఎలా పిలుస్తారు? మేము వారి కంటే మెరుగైన క్రికెట్ ఆడాము” అని టీమిండియా కెప్టెన్ సూర్య కుమార్ యాదవ్ కుండబద్దలు కొట్టారు. గత ఎనిమిది రోజుల్లో భారత్ రెండుసార్లు పాకిస్తాన్ను ఓడించినందున సూర్యకుమార్ కామెంట్స్ ఇప్పుడు మరింత ప్రాముఖ్యతను సంతరించుకున్నాయి. సూపర్ 4 రౌండ్లో మొదట బ్యాటింగ్ చేసిన పాకిస్తాన్ 171 పరుగులు చేసింది. 172 పరుగుల లక్ష్యాన్ని ఛేదించే క్రమంలో భారత్ 18.5 ఓవర్లలోనే విజయం సాధించింది. ఓపెనర్లు అభిషేక్ శర్మ, శుభ్మాన్ గిల్ ల

కృషితో ఈ విజయం సాధ్యమైంది. పాకిస్తాన్ తరపున సాహిబ్జాదా ఘన్వా ప్రశాంతంగా అర్థ సెంచరీ సాధించాడు. కానీ మిగతా ఆటగాళ్లెవరూ ఆకట్టుకోలేకపోయారు. భారత పార్ట్ టైమ్ బౌలర్ శివమ్ దూబే కీలక వికెట్లు తీసి పాకిస్తాన్ పరుగుల వేగాన్ని తగ్గించాడు. గత 15 ఏళ్లలో భారత్-పాకిస్తాన్ జట్ల మధ్య జరిగిన 31 మ్యాచ్లలో భారత్ ఆధిపత్యం చెలాయించింది. 23 మ్యాచ్లలో విజయం సాధించింది. టెస్టులు, వన్డేలో పాకిస్తాన్ మొత్తం మీద ఆధిక్యంలో ఉండగా.. టీ20ల్లో భారత్ 15 మ్యాచ్లలో 11 మ్యాచ్లలో విజయం సాధించి తన ఆధిపత్యాన్ని కొనసాగించింది. ఈ గణాంకాలు సూర్యకుమార్ యాదవ్ వాదనకు బలం చేకూరుస్తున్నాయి.



అభిషేక్ శర్మ రికార్డుల మాత

దుబాయ్: భారత ఓపెనింగ్ బ్యాట్స్మన్ అభిషేక్ శర్మ పాకిస్తాన్తో జరిగిన మ్యాచ్లో వీర విహారం చేశాడు. ఆదివారం రాత్రి పాక్తో జరిగిన మ్యాచ్లో అభిషేక్ 39 బంతుల్లో 74 పరుగులు చేసి హాఫ్ సెంచరితో అదరగొట్టాడు. ఈ ఇన్నింగ్స్ లో తొలి బంతికే సిక్స్ కొట్టి టెరా అనిపించాడు. అంతర్జాతీయ టీ20ల్లో తొలి బంతికి రెండు మ్యాచ్లలో సిక్స్లు బాదిన తొలి భారత బ్యాటర్గా నిలిచాడు. అభిషేక్ నిన్నటి IND vs PAK మ్యాచ్లో 6 ఫోర్లు, 5 సిక్సర్లు బాదాడు. ఈ భారత బ్యాట్స్మన్ కేవలం 29 బంతుల్లోనే హాఫ్ సెంచరీ సాధించాడు. దీంతో పాకిస్తాన్ మీద అత్యంత వేగంగా అర్థ సెంచరీ సాధించిన భారత బ్యాటర్గా ఘనత సాధించాడు. ఈ అద్భుత ఇన్నింగ్స్కుగానూ అభిషేక్ ‘షేయర్ ఆఫ్ ద మ్యాచ్’గా ఎంపికయ్యాడు. పాకిస్తాన్లో జరిగిన మ్యాచ్లో తన గురువు యువరాజ్ రికార్డును కూడా అభిషేక్ శర్మ బద్దలు కొట్టాడు. భారత్, పాకిస్తాన్ మధ్య మ్యాచ్ ఎల్లప్పుడూ హై-వోల్టేజ్ పోరు తప్పదు. ఈ మ్యాచ్లో ఆటగాళ్ళు భారీ పరుగుల కోసం ప్రయత్నిస్తారు. అదే సమయంలో భారత్-పాకిస్తాన్ మధ్య జరిగిన మ్యాచ్లో అత్యంత వేగంగా అర్థ శతకాలు బాదిన ఆటగాళ్ళలో 2 దేశాల బ్యాటర్లు ఉన్నారు. ఈ జాబితాలో మహ్మద్ హఫీజ్ నెంబర్ వన్ గా ఉన్నాడు.భారత్, పాకిస్తాన్ మధ్య జరిగే మ్యాచ్లో అత్యంత వేగంగా అర్థ శతకం సాధించిన రికార్డు పాకిస్తాన్ బ్యాటర్ మహ్మద్ హఫీజ్ పేరిట ఉంది. హఫీజ్ 2012లో అహ్మదాబాద్ వేదికగా 23 బంతుల్లో హాఫ్ సెంచరీ సాధించాడు.భారత ఓపెనర్ అభిషేక్ శర్మ ఈ జాబితాలో రెండో స్థానంలో ఉన్నాడు. అభిషేక్ పాకిస్తాన్లో నిన్న జరిగిన మ్యాచ్లో దాదాపు 190 డ్రైక్ రేట్తో 74 పరుగులు చేశాడు. అభిషేక్ కేవలం 24 బంతుల్లోనే అర్థ సెంచరీ సాధించాడు.భారత ఆల్ రౌండర్ బ్యాటర్ యువరాజ్ సింగ్ ఈ జాబితాలో మూడో స్థానంలో నిలిచాడు. యువరాజ్ 2012లో అహ్మదాబాద్ వేదికగా పాకిస్తాన్తో జరిగిన మ్యాచ్లో 29 బంతుల్లో అర్థ శతకం చేశాడు. పాకిస్తాన్ బ్యాటర్ ఇష్మఖర్ అహ్మద్ ఈ జాబితాలో 4వ స్థానంలో నిలిచాడు. ఇష్మఖర్ 2022లో మెల్బోర్న్ వేదికగా భారత్తో జరిగిన మ్యాచ్లో 32 బంతుల్లో అర్థ శతకం బాదాడు. పాకిస్తాన్ బ్యాటర్ మిస్సా ఉల్ హక్ ఈ జాబితాలో 5వ స్థానంలో ఉన్నాడు. 2007లో డబ్ల్యుడ్ జరిగిన మ్యాచ్లో మిస్సా 33 బంతుల్లో అర్థ సెంచరీ సాధించాడు.పాకిస్తాన్తో జరిగిన మ్యాచ్లో వేగంగా హాఫ్ సెంచరీ చేసిన భారత బ్యాటర్ గా నిలిచాడు. అంతర్జాతీయ టీ20ల్లో తొలి బంతికే సిక్సర్లు రెండు మ్యాచ్లలో కొట్టిన తొలి భారత బ్యాటర్ అభిషేక్. దాంతో పాటు అత్యంత వేగంగా 50 సిక్సర్లు బాదిన తొలి బ్యాటర్ కూడా ఇతడే. టీ20ల్లో ఎదుర్కొన్న అతి తక్కువ బంతుల్లోనే 50 సిక్స్లు బాదిన రికార్డు సాధించాడు. తాను ఎదుర్కొన్న 331 బంతుల్లో అభిషేక్ శర్మ 50 సిక్సర్లు బాదాడు. గతంలో ఈ రికార్డు వెస్టేండీస్ బ్యాటర్ ఎవిన్ లూయిస్ (366 బంతుల్లో) పేరిట ఉండేది. ఈ జాబితాలో 3వ స్థానంలో రస్సెల్, 5వ స్థానంలో భారత కెప్టెన్ సూర్యకుమార్ యాదవ్ ఉన్నారు.

పాకిస్తాన్ జట్టుపై పోయబ్ అక్తర్ విమర్శలు



ఇస్లామాబాద్: టీమిండియా చేతిలో మరోసారి ఓడిన పాకిస్తాన్ జట్టుపై ఆ టీమ్ మాజీ సేనర్, రావల్పిండి ఎక్స్ప్రెస్ పోయబ్ అక్తర్ విమర్శలు గుప్పించాడు. అసలు టీమ్మేనేజ్మెంట్ ఏం ఆలోచిస్తుందో తనకు అర్థం కావడం లేదని, పదే పదే తప్పుడు నిర్ణయాలు తీసుకుంటున్నారని మండిపడ్డాడు. బ్యాటింగ్, బౌలింగ్ ఏది సరిగ్గా లేదని విమర్శించాడు. తమ కెప్టెన్ సల్మాన్ అలీ ఆఘానే పెద్ద బొకడా గాదని, అతని వల్ల జట్టుకు నష్టం తప్పా ఒరిగేదేం లేదని ఘాటు వ్యాఖ్యలు చేశాడు. ఆసియా కప్ 2025 టోర్నీలో భాగంగా ఆదివారం జరిగిన సూపర్-4 భారత్-అద్భుత ప్రదర్శన కనబర్చిన భారత్ 6 వికెట్ల తేడాతో పాకిస్తాన్ను చిత్తు చేసింది. ఈ మ్యాచ్లో పాకిస్తాన్ క్యాప్టెన్ ఇబ్నీన్.. భారత్ జోరుకు కళ్లం వేయలేకపోయింది. అభిషేక్ శర్మ విధ్వంసకర హాఫ్ సెంచరితో పాకిస్తాన్కు ఓటమి తప్పలేదు. ఈ మ్యాచ్ గురించి తన యూట్యూబ్ ఛానెల్ వేదికగా మాట్లాడిన అక్తర్.. పాకిస్తాన్ టీమ్ మేనేజ్మెంట్తో పాటు ఆటగాళ్లపై ఘాతిన విమర్శలు చేశాడు.‘పాకిస్తాన్ టీమ్ మేనేజ్మెంట్ ఏం ఆలోచిస్తుందో నాకు అస్సలు అర్థం కావడం లేదు. పదే పదే తప్పుడు నిర్ణయాలు తీసుకుంటున్నారు. మిడిఎల్డర్ సరిగ్గా ప్లాన్ చేయలేదు. పవర్ప్లేయి న సమర్థవంతంగా ఉపయోగించుకోవడం లేదు. బౌలర్లను కూడా తెలివిగా ఉపయోగించడం లేదు. ఆటగాళ్ల మధ్య సరైన సమన్వయం లేదు. బౌలింగ్ లైన్స్, రెగ్యులర్ చాలా పేలవంగా ఉన్నాయి. ఒక చెత్త బౌన్సర్తో బౌలింగ్ ప్రారంభించి మూల్యం చెల్లించుకున్నారు. ఆ తర్వాత పరిస్థితులు మరింత దిగజారిపోయాయి. సల్మాన్ అలీ ఆఘా ఏం కెప్టెన్సీ చేస్తున్నాడో అతనికే తెలియలేదు. అతనే జట్టులో బలహీనమైన వ్యక్తి. అతను ఆడుతున్న స్టానానికి అసలు అర్థమేదా? జట్టులో అతను ఏం చేస్తున్నాడు? అతని మంచి వ్యక్తి కావచ్చు. కానీ ఏం లాభం? జట్టు కోసం ఏం చేస్తున్నాడు? తిలక్ వర్మ, హార్దిక్ పాండ్యలా రాణిస్తున్నాడా? కెప్టెన్గా అతను తీసుకునే నిర్ణయాలు జట్టును మరింత కష్టాల్లోకి నెట్టుతు న్నాయి.’అని అక్తర్ విమర్శించాడు. భారత బ్యాటర్ల విధ్వంసంతో కెప్టెన్గా సల్మాన్ అలీ ఆఘా తడబడ్డాడు. పదే పదే బౌలర్లను మార్చాడు. అంతేకాకుండా బిగ్ దశలో భారత్తో జరిగిన మ్యాచ్లో టాస్ గెలిచి బౌలింగ్ ఎంచుకోకుండా బ్యాటింగ్ ఎంచు కున్నాడు. అప్పుడు కూడా అక్తర్ సల్మాన్ అలీ ఆఘాపై విమర్శలు గుప్పించాడు. ‘మా ఐన్స్టీన్ బౌలింగ్ ఎంచుకోకుండా బ్యాటింగ్ ఎంచుకున్నాడు.’అని సెటైర్లు పేల్చాడు.

బ్యాటర్ల బౌలర్లను స్టెడ్స్ చేస్తున్నారు

భారత మాజీ క్రికెటర్ వీరేంద్ర సెవస్వర్గ్

న్యూఢిల్లీ: ఆసియా కప్ 2025లో భాగంగా భారత జట్టు పాకిస్తాన్ను వరుసగా రెండో సారి ఓడించింది. సూపర్-4 మ్యాచ్ లో భారత్ 6 వికెట్ల తేడాతో విజయం సాధించింది. ఈ మ్యాచ్లో భారత బ్యాటర్లు ముఖ్యంగా అభిషేక్ శర్మ, శుభ్మన్ గిల్ పాకిస్తాన్ బౌలర్లను స్టెడ్స్ చేయడంతో వాతావరణం ఉద్రిక్తంగా మారింది. క్రికెట్లో బౌలర్ బ్యాటర్ను రచ్చగొట్టడం సాధారణం. కానీ ఈ సారి బ్యాటర్లు దీటుగా బదులిచ్చారు. ఇది అందరినీ ఆశ్చర్యపరిచింది. పాకిస్తాన్ జట్టు ముందుగా బ్యాటింగ్ చేసి 171 పరుగులు చేసింది. ఇది మంచి స్కోర్ అయినప్పటికీ భారత ఓపెనర్లు అభిషేక్ శర్మ, శుభ్మన్ గిల్ మొదటి బంతి నుంచే పాకిస్తాన్ బౌలర్లపై దాడి చేయడం మొదలుపెట్టారు.ఇన్నింగ్స్ మొదటి బంతిని సిక్సర్ కొట్టిన తర్వాత అభిషేక్ శర్మ పాక్ సేనర్ షాహిన్ అఫ్రిదీని స్టెడ్స్ చేశాడు. దీనికి ప్రతికారంగా, తర్వాతి ఓవర్లో గిల్ రెండు ఫోర్లు కొట్టి, షాహిన్ వైపు చూస్తూ ఏదో అన్నాడు.బదో ఓవర్లో చారిస్ రౌఫ్ బౌలింగ్ చేస్తున్నప్పుడు.. మొదట అతను అభిషేక్ను రచ్చగొట్టడానికి ప్రయత్నించాడు. అయితే గిల్ ఆ ఓవర్ చివరి బంతికి ఫోర్ కొట్టిన తర్వాత రౌఫ్ను స్టెడ్స్ చేశాడు. ఆ తర్వాత నాస్-స్మైకర్ ఎండ్లో ఉన్న అభిషేక్ కూడా రౌఫ్తో వాగ్వాదానికి దిగాడు. అంపైర్ మధ్యలో వచ్చి పరిస్థితిని అదుపులోకి తెచ్చాడు.ఈ ఘర్షణల సమయంలో కామెంటరీ చేస్తున్న భారత మాజీ క్రికెటర్ వీరేంద్ర సెవస్వర్గ్ కూడా ఆశ్చర్యపోయాడు. “బహూశ ఇది మొదటిసారి అనిపిస్తుంది. బ్యాటర్ల బౌలర్లను స్టెడ్స్ చేస్తున్నారు” అని ఆయన తన కామెంటరీలో పేర్కొన్నాడు. సాధారణంగా, బౌలర్లు బ్యాటర్ ఏకాగ్రతను దెబ్బతీసేందుకు ప్రయత్నిస్తారు, కానీ ఈ మ్యాచ్లో పాకిస్తాన్ ఆటగాళ్ల అహంకారానికి భారత బ్యాటర్లు తమ బ్యాట్తోనే కాకుండా, మంటితో కూడా సమర్థావం ఇచ్చారు. ఈ మ్యాచ్లో భారత బ్యాటర్లు పాకిస్తాన్ బౌలర్లకు బౌండరీ లైన్ వైపు వేలు చూపిస్తూ వెక్కిరించడం కూడా కనిపించింది. ఈ సంఘటనలు మైదానంలో క్రీడాస్ఫూర్తికి విరుద్ధంగా ఉన్నప్పటికీ, పాకిస్తాన్ ఆటగాళ్లు ముందుగా చేసిన నాటకాలకు ఇవి ఒక ప్రతీకారంగా నిలిచాయి. గ్రూప్ మ్యాచ్లో భారత ఆటగాళ్ళు పాకిస్తాన్తో చేతులు కలపకపోవడంతో ఈ మ్యాచ్ను పాకిస్తాన్ ప్రతీకార మ్యాచ్గా భావించింది, కానీ వారికి మరో ఓటమి తప్పలేదు.



రిటైర్మెంట్ వెనక్కి తీసుకున్న క్వింటన్ డికాక్



కేప్టౌన్: సౌతాఫ్రికా స్టార్ బ్యాటర్ క్వింటన్ డికాక్ నంచలన నిర్ణయం తీసుకున్నాడు. వన్డే రిటైర్మెంట్ వెనక్కితీసుకుంటున్నట్లు ప్రకటించాడు. 2023 వన్డే వరల్డ్కప్ టోర్నీతో వన్డేలకు గుడ్ బై చెప్పాడు. ఆ తర్వాత ఏడాది అమెరికా, వెస్టిండీస్ సંయుక్త వేదికగా జరిగిన 2024 టీ20 వరల్డ్కప్తో ఆడాడు. ఈ టోర్నీ ఫైనల్ మ్యాచ్ తర్వాత సఫారీ జట్టు తరపున డికాక్ మళ్లీ బరిలోకి దిగలేదు. ఇప్పుడు రిటైర్మెంట్ వెనక్కితీసుకోవడంతోనే వచ్చే నెలలో పాకిస్తాన్తో జరగనున్న టీ20, వన్డే జట్టులో చోటు దక్కించుకున్నాడు. అయితే టీ20 వరల్డ్కప్ తర్వాత పొట్ట ఫార్మాట్లో ఆడకపోయినా, రిటైర్మెంట్ మాత్రం ప్రకటించలేదు. ఇక టెస్టులు 2021లోనే

రిటైర్మెంట్ ప్రకటించాడు. అదే ఏడాది టెస్టుల్లో సౌతాఫ్రికాకు ప్రాతినిధ్యం వహించాడు. గతేడాది డికాక్కు సెంట్రల్ కాంట్రాక్ట్ దక్కించుకోలేదు. ఇక తాజాగా రిటైర్మెంట్ వెనక్కి తీసుకున్న వెంటనే రెండు ఫార్మాట్లలో జట్టులో చోటు దక్కించుకున్నాడు. వరల్డ్కప్ టోర్నీమెంట్లకు ముందు డికాక్ తిరిగిరావడం సౌతాఫ్రికా జట్టుకు బూస్ ఇస్తుందనే చెప్పుకోవాలి.అయితే వచ్చే ఏడాది టీ20 వరల్డ్కప్, ఆఫ్రి సంచత్పూర్ వన్డే ప్రపంచకప్ టోర్నీమెంట్ల ఉన్న నేపథ్యంలో డికాక్ ఈ నిర్ణయం తీసుకున్నట్లు తెలుస్తోంది. కాగా, సౌతాఫ్రికా వచ్చే నెల నమీబియా, పాకిస్తాన్ పర్యటనలకు వెళ్లాల్సి ఉంది. ఇందులో అక్టోబర్ 11న నమీబియాతో ఏకైక టీ20, ఆ తర్వాత పాక్ టూర్లో రెండు టెస్టులు, మూడు టీ20, మూడు వన్డే మ్యాచ్లు ఆడాల్సి ఉంది. పాక్ పర్యటన అక్టోబర్ 12న ప్రారంభమై నవంబర్ 08న ముగుస్తుంది. కాగా, 2013లో అంతర్జాతీయ వన్డే క్రికెట్లో అరంగేట్రం చేశాడు. మొత్తం 155 వన్డేల్లో 45.75 సగటుతో 6770 పరుగులు చేశాడు. ఇందులో 21 సెంచరీలు, 30 హాఫ్ సెంచరీలు ఉన్నాయి. ఇక టీ20ల్లో 92 మ్యాచ్లు ఆడాడు. ఇందులో 2584 పరుగులు, 54 టెస్టుల్లో 3300 రన్స్ చేశాడు. అయితే 2021లో డికాక్ ఆఖరి టెస్టు ఆడాడు. ఆ తర్వాత మళ్లీ టెస్టుల్లో చోటు దక్కించుకోలేదు. 2023 వన్డే వరల్డ్కప్లో డికాక్ పలు రికార్డులు ఖాతాలో వేసుకున్నాడు. వరల్డ్కప్లో హిస్టరీలో అత్యధిక సెంచరీలు బాదిన దక్షిణాఫ్రికా క్రికెటర్ల జాబితాలో రెండో స్థానం సాధించాడు. దిగ్గజ బ్యాటర్ ఏబీ డివిలియర్స్(4) తర్వాత హాకీం ఆమ్లా (2), ఫాఫ్ దుప్లేస్(2), హార్షల్ గిల్స్(2)తో సంయుక్తంగా రెండో స్థానంలో ఉన్నాడు.

కీలక ఆటగాళ్లను వదులుకోనున్న ఆర్సీబీ

బెంగళూరు: ఇండియన్ ప్రీమియర్ లీగ్ 19వ ఎడిషన్లో డిఫెండింగ్ ఛాంపియన్గా రాయల్ ఛాలెంజర్స్ బెంగళూరు ఘనంగా ఆరంభించాలని చూస్తోంది. రజత్ టెండూల్కర్ నాయకత్వంలో జట్టు గత ఎడిషన్లో పంజాబ్ కింగ్స్ను ఫైనల్లో ఓడించి తొలి ఇండియన్ ప్రీమియర్ లీగ్ టైటిల్ను గెలుచుకుంది. ఇదే ఉత్సాహం వచ్చే సీజన్ స్టార్డ్ చేయాలని ప్లాన్ చేస్తోంది. అందుకే జట్టులో మార్పులు చేర్పులకు డిసెంబర్లో జరిగే వేలంలో పాల్గొనేందుకు కనరత్న ఘరా చేసింది. ఇండియన్ ప్రీమియర్ లీగ్ 2026 కోసం డిసెంబర్లో మిసీ వేలం నిర్వహిస్తారు. ఇందులో ఆటగాళ్లను కొనుగోలు చేసే జట్టులో కొన్ని మార్పులు చేయాలని అన్ని టీంలు చూస్తాయి. వేలంలో పాల్గొనేందుకు వీలుగా ముందు జట్టు కొంతమంది ఆటగాళ్లను రిలీజ్ చేస్తాయి. అలాంటి వనే ఆర్సీబీ కూడా చేయబోతోంది. ఆర్సీబీ నలుగురు ఆటగాళ్లను విడుదల చేయవచ్చని తెలుస్తోంది. ఇంగ్లాండ్ ఆల్ రౌండర్ లియామ్ లివింగ్స్టోన్ను ఇండియన్ ప్రీమియర్ లీగ్2025 కంటే ముందు రాయల్ ఛాలెంజర్స్ బెంగళూరు 8.75 కోట్ల రూపాయలకు కొనుగోలు చేసింది. అతను 2022 నుంచి 2024 వరకు పంజాబ్ కింగ్స్ తరపున 11.50 కోట్లకు ఆడాడు. ఇండియన్ ప్రీమియర్ లీగ్ 2025లో అతని ప్రదర్శన తీవ్ర నిరాశకరమైంది, చనాలను అందుకోలేక పోయింది. అతను 8 ఇన్నింగ్స్లలో 112 పరుగులు చేశాడు. తన బౌలింగ్లో పెద్దగా



రాణించలేకపోయాడు. కేవలం 2 వికెట్లు మాత్రమే తీసుకున్నాడు. అందుకే ఇండియన్ ప్రీమియర్ లీగ్ 2026 వేలానికి ముందు లివింగ్స్టోన్ను విడుదల చేయాలని ఆర్సీబీ భావిస్తున్నట్లు వార్తలు వస్తున్నాయి. గత సీజన్లో గాయపడిన దేవదత్ పాడికర్ స్థానంలో రాయల్ ఛాలెంజర్స్ బెంగళూరు మయాంక్ అగర్వాల్ను

నియమించుకుంది. అతను 2025లో ఆర్సీబీ తరపున నాలుగు మ్యాచ్లు ఆడాడు, 148.43 డ్రైక్ రేట్తో 95 పరుగులు చేశాడు. తదుపరి సీజన్కు పాడికర్ల అందుబాటులో ఉంటాడు, కాబట్టి వేలానికి ఎక్కువ డబ్బు సంపాదించడానికి జట్టు మయాంక్ ను విడుదల చేయడాన్ని మొగ్గు చూపే అవకాశం ఉంది. మయాంక్ అగర్వాల్ రికార్డులో బదు జట్టుకు 131 మ్యాచ్లు ఉన్నాయి, 2,756 పరుగులు చేశాడు. అతను ఒక సెంచరీ మరియు 13 హాఫ్ సెంచరీలు చేశాడు. దక్షిణాఫ్రికా ఫాస్ట్ బౌలర్ లుంగి ఎంగ్లీ మంచి బౌలర్, కానీ అతను పెద్దగా ప్రభావం చూపలేదు. అతన్ని మొదట చెన్నై, తరువాత ఢిల్లీ క్యాపిటల్స్ 50 లక్షలకు కొనుగోలు చేశాయి. గత ఎడిషన్కు ముందు, అతన్ని బెంగళూరు 1 కోటి రూపాయలకు కొనుగోలు చేసింది. ఇది అతని బేస్ ప్రైస్. అయితే, అతను మొత్తం సీజన్లో కేవలం 2 మ్యాచ్లు మాత్రమే ఆడాడు, 4 వికెట్లు తీసుకున్నాడు. రికార్డుల గురించి చెప్పాలంటే, 2018 నుంచి ఆడుతున్న లుంగి ఎంగ్లీ 16 మ్యాచ్లు మాత్రమే ఆడాడు, ఏ సీజన్లోనూ అతను అన్ని మ్యాచ్లు ఆడలేదు. ఆ మ్యాచ్లలో అతనికి 29 వికెట్లు ఉన్నాయి.బెంగళూరు వేలానికి ముందు అతన్ని విడుదల చేయవచ్చు. లియామ్ లివింగ్స్టోన్ 49 మ్యాచ్లలో ఏడు హాఫ్ సెంచరీలతో సహా 1051 పరుగులు చేశాడు. అతని డ్రైక్ రేట్ 158.76, 13 వికెట్లు కూడా తీసుకున్నాడు.

పవన్ ఓజీ టైలర్ విడుదల

పవన్ కల్యాణ్ అభిమానులతోపాటు- తెలుగు సినీ ప్రియులు ఆసక్తిగా ఎదురుచూసిన 'ఓజీ' -టైలర్ వచ్చేసింది. ఆదివారం ఉదయమే రిలీజ్ చేస్తామని ఊరించిన చిత్ర బృందం.. తాజాగా విడుదల చేసింది. పవన్ కల్యాణ్ +-టైలర్ విడుదల, తమన్ నేపథ్య సంగీతం టైలర్ లో హైలైట్ గా ఉన్నాయి. సుజీత్ దర్శకత్వం వహిస్తున్న ఈ సినిమాలో పవన్ గ్యాంగ్స్టర్ ఓజాన్ గంభీరగా నటించిన సంగతి తెలిసిందే. బాలీవుడ్ నటుడు ఇమ్రాన్ హాష్మీ విలన్ పాత్ర పోషించారు. ప్రియాంక మోహన్ హీరోయిన్. ఈ సినిమా ఈ నెల 25న బాక్సాఫీసు ముందుకు రానుంది. హైదరాబాద్ ఎల్వీ స్టేడియంలో పవర్ స్టార్ పవన్ కల్యాణ్ నటించిన ఓజీ ప్రి రిలీజ్ ఈవెంట్ ఘనంగా జరిగింది. వర్షం కురిసినా అభిమానుల తాకిడి ఏమాత్రం తగ్గలేదు. వేలాది మందితో స్టేడియాం కిక్కిరిసిపోయింది. పవన్ కల్యాణ్ స్టేజీపైకి కత్తిని చేతిలో పట్టుకుని మెగా స్టైల్ వేదికపైకి ఎంట్రీ- ఇష్టదం అభిమానులకి మాంచి కిక్ ఇచ్చింది. పవన్ న్నా ఎలివేషన్ ఓ రేంజీలో ఉందని కామెంట్ చేస్తున్నారు.. ఈ ఎంట్రీకి సంబంధించిన వీడియోలు ప్రస్తుతం సోషల్ మీడియాలో వైరల్ అవుతున్నాయి. మరోవైపు పవన్ కల్యాణ్ ఫ్యాన్స్, జనసైనికులు మాత్రం చాలా రోజుల తర్వాత పవన్ కల్యాణ్ ని మళ్లీ సినిమాటిక్ లుక్ లో చూశామని, అదిరిపోయిందంటే అని కామెంట్ చేస్తున్నారు. ఇక ఈ వేడుకలో పవన్ కల్యాణ్ చేసిన కామెంట్స్ నెట్టింట్ హాట్ టాప్ చేస్తున్నాయి. సుజీత్ నాకు పెద్ద అభిమాని. కథను ముక్కులు ముక్కులుగా చెప్పినా, డైరెక్షన్ లో మాత్రం అదరగొట్టాడు. థమన్ ఈ సినిమాకు ఇంకో హీరో లాంటివాడు. ఈ సినిమాలో నేను బాగా ఇన్స్పైర్ అయ్యాను... డిప్యూటీ- సీఎం అన్న విషయమే మర్చిపోయాను, అని మాట్లాడి అభిమానులను ఆకట్టుకున్నారు పవన్ కల్యాణ్. ఖుషి సినిమా తరువాత నా ఫ్యాన్స్ ఎంతో ఆత్మతగా ఒక సినిమా కోసం ఎదురుచూస్తున్నారని తెలిసింది. ఇప్పుడు అదే సినిమా ఓజీ అని చెప్పారు. ఇక సుజీత్ టీమ్ చాలా బాగుంది. ఇలాంటి టీమ్ నా మొదట్నుంచి ఉంటే నేను రాజకీయాల్లోకి వచ్చేవాడినే కాదు,' అంటూ పవన్ స్పెషల్ గా సుజీత్ టీమ్ - వో నం టో గడ్డలతో ముంచెత్తారు.

తన తొలి చిత్రం 'ప్రాణం ఖరీదు' విడుదలై నేటికి 47 ఏళ్లు అయిన సందర్భంగా అగ్ర కథానాయకుడు చిరంజీవి పోస్ట్ పెట్టారు. ఆ చిత్రాన్ని గుర్తుచేసుకుంటూ అభిమానులకు కృతజ్ఞతలు తెలిపారు. నటుడిగా తనకు ఈ చిత్రం ప్రాణం పోసిందన్నారు. 22 సెప్టెంబర్ 1978.. కొణిదెల శివశంకర వరప్రసాద్ అనే నేను 'ప్రాణం ఖరీదు' చిత్రంతో మొదటి పరిచయమయ్యాను. ఈ సినిమా విడుదలై నేటికి 47 ఏళ్లు దిగ్విజయంగా పూర్తయ్యాయి. ఈ సినిమా ద్వారా నాకు నటుడిగా ప్రాణం పోసి.. మీ అన్నయ్యగా, కొడుకుగా, మీ కుటుంబ సభ్యుడిగా, ఒక మెగాస్టార్ గా.. అనుక్షణం నన్ను ఆదరించి, అభిమానించిన తెలుగు సినీమా ప్రేక్షకులకు ఎప్పుడూ కృతజ్ఞుడినై ఉంటాను. నేటికి 155 సినిమాలను నేను పూర్తి చేసుకున్నాను అంటే.. అందుకు కారణం నిస్వార్థమైన మీ ప్రేమే. ఈ 47 ఏళ్లలో నేను పొందిన ఎన్నో అవార్డులు, గౌరవ మర్యాదలు నావి కావు, మీ అందరివీ, మీరందించినవి. మనందరి మధ్య ఈ ప్రేమానుభంధం ఎప్పటికీ ఇలాగే కొనసాగాలని కోరుకుంటున్నా

అని చిరంజీవి తన పోస్ట్ లో రాసుకొచ్చారు. చిరంజీవి కథానాయకుడిగా నటించిన తొలి చిత్రం 'పునాది రాళ్లు'. అయితే, ఆ తర్వాత నటించిన 'ప్రాణం ఖరీదు' ముందుగా విడుదల కావటం గమనార్హం. కె.వాసు దర్శకత్వంలో తెరకెక్కిన ఈ చిత్రంలో చిరు నరసింహ అనే పాత్రను పోషించారు. రావుగోపాలరావు, జయసుధ, చంద్రమోహన్ తదితరులు కీలక పాత్రలు పోషించారు. ఇక ఈ సినిమా విడుదలై 47 ఏళ్లు పూర్తయిన సందర్భంగా చిరుకు సోషల్ మీడియాలో సినీ ప్రముఖులు, అభిమానులు శుభాకాంక్షలు తెలుపుతున్నారు. ప్రస్తుతం చిరంజీవి నాలుగు సినిమాలతో బిజీగా ఉన్నారు. అనిల్ రావిపూడి దర్శకత్వంలో 'మన శంకర వరప్రసాద్ గారు'లో నటిస్తున్నారు. వచ్చే ఏడాది సంక్రాంతికి ఇది ప్రేక్షకుల ముందుకురానుంది. అలాగే వశిష్ట దర్శకత్వంలో 'విశ్వంభర'తో సందడి చేయనున్నారు. 2026 వేసవిలో ఈ సినిమా విడుదల కానుంది. ఈ రెండింటితో పాటు- శ్రీకాంత్ ఓడెల, బాబీ దర్శకత్వంలో రెండు సినిమాలు లైన్ ప్ లో ఉన్నాయి.



తెలుగు రాకపోయినా పరదా ఆకట్టుకుంది

మలయాళ నటి దర్శన రాజేంద్రన్ తన ఎంపికలతో ఎప్పుడూ ప్రత్యేకతను చూపిస్తూ ముందుకు సాగుతోంది. భాష అడ్డంకి కాదని, మంచి కథ ఉంటే ఎక్కడైనా నటిస్తానని ఆమె స్పష్టం చేసింది. ఇటీవల అనుపమ పరమేశ్వరన్ తో కలిసి నటించిన 'పరదా' సినిమా ద్వారా తెలుగు ప్రేక్షకుల ముందుకు వచ్చిన దర్శన, ఒక ఇంటర్వ్యూలో మాట్లాడుతూ ఆసక్తికర వ్యాఖ్యలు చేసింది. ఆమె మాట్లాడుతూ.. నాకు తెలుగు అన్నలు రాకపోయినా, పరదా సిస్టమ్ నన్ను ఆకట్టుకుంది. అందుకే ఈ సినిమాలో నటించాను. భాషను తర్వాత నేర్చుకున్నా. మంచి కం-టెంట్ ఉన్న కథ వస్తే భాషతో సంబంధం లేదు. మొదట్లో ఒక భాష రాకపోతే అందులో నటించడం కష్టం అనుకున్నా. కానీ ఇప్పుడు అనిపిస్తోంది మంచి సిస్టమ్ ఉంటే ఏ భాషలోనైనా చేస్తా అని తెలిపింది. అలాగే పాత్రల ఎంపిక పై తన అభిప్రాయం వెల్లడిస్తూ.. ఒకే రకమైన పాత్రలను పడే పడే చేయడం నాకు ఇష్టం లేదు. ఆలా చేస్తే నా నటనలో వైవిధ్యం ఉండదు. సిస్టమ్ విస్తృతంగా అది నాకు సుపరిచితంగా అనిపిస్తే అటు-వంటి పాత్రలను తప్పించుకుంటాను. కానీ కొత్తదనం ఉన్న ప్రత్యేకమైన పాత్రలు వస్తే మాత్రం వాటికి ఎప్పుడూ నో చెప్పలేనని చెప్పుకొచ్చింది. దర్శన వ్యాఖ్యలు ఆమెకు ఉన్న కథ పట్ల ఉన్న ఆసక్తి, భిన్న తన వెతుక్కునే తపనను చూపుతున్నాయి. దీంతో భవిష్యత్తులో ఆమె మరిన్ని విభిన్న భాషల్లో, విభిన్న పాత్రల్లో కనిపించే అవకాశం ఉందని చెప్పవచ్చు.



దుల్కర్ నా బెస్ట్ ఫ్రెండ్

కొత్తలోక హీరోయిన్ కల్యాణి

మలయాళీ బ్యూటీ అయినప్పటికీ కల్యాణి ప్రియదర్శన్ తెలుగు ప్రేక్షకులకు కూడా బాగా పరిచయం. హాల్, చిత్రలహరి, రణరంగం సినిమాలతో టాలీవుడ్ లో మంచి గుర్తింపు సంపాదించుకున్న ఈ భామ, తాజాగా విడుదలైన 'కొత్త లోక'లో సూపర్ ఉమెన్ పాత్రతో అలరించింది. ఇంతవరకు ప్రధానంగా సరదా పాత్రలు చేసిన ఆమె, ఈ సినిమాలో తొలిసారి యాక్షన్ సీన్ లో కనిపించడం ప్రత్యేకం. అయితే ఇటీవల ఇంటర్వ్యూలో కల్యాణి తన కెరీర్ తో పాటు- వ్యక్తిగత జీవితానికి సంబంధించిన ఆసక్తికర విషయాలు వంచుకుంది. మా స్వస్థలం కేరళ అయినప్పటికీ నేను చెన్నై లో పుట్టి పెరిగాను. అమ్మానాన్న ఇండస్ట్రిల్ ఉండటంతో చిన్నప్పటి నుంచే మాటింగ్ సెట్స్ వాతావరణం నాకు పరిచయం. అక్కడి నుంచే సినిమాలపై ఆసక్తి పెరిగింది. 2017లో 'హాల్' ద్వారా టాలీవుడ్ లో హీరోయిన్ గా అడుగు పెట్టాను. అప్పటి వరకు ఎక్కువగా లైట్ హార్డ్ డ్రోల్స్ మాత్రమే చేసాను. కానీ 'కొత్త లోక' కోసం నేను ఆరు నెలలు స్పెషల్ ట్రైనింగ్ తీసుకుని యాక్షన్ సీక్వెన్స్ చేశాను. ఇది నాకు కొత్త అనుభవం అని చెప్పింది. అలాగే తన స్నేహితుడు దుల్కర్ సల్యాన్ గురించి మాట్లాడుతూ.. సినీ ఇండస్ట్రీలో నాకు దుల్కర్ బెస్ట్ ఫ్రెండ్. నాకు ఏ కష్టం వచ్చినా, ఏ సమస్య అయినా, లేదా ఏదైనా సలహా కావాలన్నా మొదటి ఫోన్ దుల్కర్ కి చేస్తాను. ఆయన నాకు చాలా సపోర్ట్ గా ఉంటారని చెప్పి తన బంధాన్ని బయటపెట్టింది. కల్యాణి ప్రస్తుతం మలయాళం, తెలుగు సినిమాల్లో వరుస ప్రాజెక్టులతో బిజీగా ఉంటూ, విభిన్న పాత్రల ద్వారా తనకంటూ ప్రత్యేక స్థానం సంపాదించుకోవాలని ప్రయత్నిస్తోంది.

ప్రశాంత్ వర్మ అధీర నుంచి పోస్టర్

తన సినిమాటిక్ యూనివర్స్ నుంచి ప్రతి ఏడాది ఓ సినిమా వస్తుందని దర్శకుడు ప్రశాంత్ వర్మ చెప్పిన సంగతి తెలిసిందే. తాజాగా పీవీసీయాలో రాసున్న 'అధీర'పై ఆయన అప్ డేట్ ఇచ్చారు. ఇందులో ఎస్ జే సూర్య కల్యాణ్ దాసని ప్రధాన పాత్రల్లో నటిస్తున్నట్లు- తెలిపారు. ప్రపంచాన్ని చీకటి కమ్మేసినప్పుడు.. వెలుగు రూపంలో ఆశాకిరణం పుట్టుకొస్తుంది' అంటూ 'అధీర' నుంచి ఆసక్తికర పోస్టర్ ను వంచుకున్నారు. ప్రశాంత్ వర్మ సినిమాటిక్ యూనివర్స్ లో భాగంగా ఈ సూపర్ హీరో ఫిల్మ్ రాసున్నట్లు తెలిపారు. శరణ్ కొప్పెట్టి దర్శకత్వంలో ఈ చిత్రం తెరకెక్కునున్నట్లు- వెల్లడించారు. ఈ సినిమాకు సంబంధించిన మరిన్ని వివరాలను త్వరలోనే ప్రకటిస్తామన్నారు. తన సినిమాటిక్ యూనివర్స్ కు సంబంధించి ప్రస్తుతం 20 సిస్టేబుల్ సిద్ధమవుతున్నాయని.. తొలి ఫేజ్ లో ఆరుగురు సూపర్ హీరోల సినిమాలు తీస్తామని గతంలో ప్రశాంత్ వర్మ వివరించారు. ఇందులో భాగంగా ఇప్పటికే 'మహాకాళీ'ని ప్రకటించారు. 'మా యూనివర్స్ కు కొత్త శక్తి జోడైంది. అత్యంత భయంకరమైన చెడుపై యుద్ధం చేయడానికి కాళికాదేవి స్వరూపం రానుంది. సూపర్ హీరోలు ఎలా ఉంటారో ఈ చిత్రంలో చూపించనున్నాం' అని 'మహాకాళీ'ని పరిచయం చేశారు. ఇప్పుడు ఈ 'అధీర' గ్లింప్స్ ను 'ఓజీ' సినిమాలో చూపించాలని ప్లాన్ లో ఉన్నట్లు- సమాచారం.

